

گستاخ رسول ﷺ

کی

سُزَّاءُ وَأُرْسُكَا انْجَام

www.KitaboSunnat.com

تالیف

محمد زبیر آل محمد

طبع

مولانا رشاد الحق اشرفی حفظہ اللہ

ناشر:

بیتنا محمد رسول اللہ

سوہمتی والی چنور شاہ



بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربعہ
معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔


اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

گُتَارِخِ رُسُولِ ﷺ
کی
سُنَنِ اَوَّلَانِکَا اِنجَام



گُستَاخِ رَسُوْلِ ﷺ

کی

سُزَّاءِ اَوْرُسْكَ اِنْجَام

تالیف

مجلد نیر آل محمد

عظیم علی

مولانا رشاد الحق انصاری

ناشر:

انجمن معارف اسلامیہ

سورہ مہدی، راول جنرل شاپ

حقوق اشاعت محفوظ ہیں

کتاب..... گستاخ رسول ﷺ کی سنسلا اور اسکا انجام

مؤلف..... محمد رفیع اعجازی صاحب

نظر ثانی..... ملا رشاد الحق انصاری

اشاعت اول..... مارچ 2006ء

تعداد تقسیم فی سبیل اللہ 1100

قیمت

یہ کتاب آپ انٹرنیٹ پر بھی پڑھ سکتے ہیں

www.ahlepadith.com

مکتبہ المدینہ

۹۹۔۔۔ ہے ماڈل ٹائون، لاہور، پاکستان

0454-896082

لہور..... 1.56.1.7

فہرست

7	-----	حرف آغاز	●
9	-----	حرف چند	●
10	-----	مقدمہ	●
13	-----	بارہ کارٹونٹ کا عمل شنیع	●
17	-----	فرمان الہی	●
18	-----	یہودیہ عورت کا قتل	●
18	-----	گستاخ رسول ﷺ اُم ولد کا قتل	●
20	-----	گستاخ نبی ﷺ اور گستاخ صحابہ رضی اللہ عنہم کا حکم	●
20	-----	حضرت ابو بکر صدیق رضی اللہ عنہ کا فتویٰ	●
21	-----	عصماء بنت مروان کا قتل	●
23	-----	ابوعفک یہودی کا قتل	●
24	-----	انس بن زینم المدیعی کی گستاخی	●
25	-----	گستاخ رسول ﷺ ایک عورت	●
25	-----	مشرک گستاخ رسول ﷺ کا قتل	●
26	-----	کعب بن اشرف یہودی کا قتل	●
29	-----	ابورافع یہودی کا قتل	●
32	-----	ابوجہل کا انجام	●
34	-----	فتح مکہ اور گستاخان رسول ﷺ کا قتل	●
34	-----	عکرمہ بن ابی جہل	●

- 35----- ہبار بن اسود
- 35----- ابن ابی سرح
- 36----- مقیس بن صباہ
- 36----- حویرث بن نقیذ
- 36----- ابن نطل
- 37----- گستاخ رسول ﷺ کو قتل کرنے والے کی شہادت
- 38----- گستاخ رسول ﷺ ابو لہب
- 39----- ابو لہب کا عبرت ناک انجام
- 40----- گستاخ رسول ﷺ ام جمیل
- 41----- ام جمیل کا انجام
- 42----- گستاخ رسول ﷺ عتیبہ کا انجام
- 43----- گستاخ رسول ﷺ کو قبر نے باہر پھینک دیا
- 45----- فتاویٰ ائمہ اور اجماع امت
- 45----- امام محمد بن ابراہیم بن المنذر رحمۃ اللہ علیہ
- 45----- امام خطابی رحمۃ اللہ علیہ
- 45----- امام محمد بن حنون رحمۃ اللہ علیہ
- 46----- امام احمد بن حنبل رحمۃ اللہ علیہ
- 46----- امام مالک رحمۃ اللہ علیہ
- 46----- امام ابن تیمیہ رحمۃ اللہ علیہ
- 47----- علامہ ابن عابدین شامی رحمۃ اللہ علیہ
- 47----- شیخ الاسلام ابن تیمیہ رحمۃ اللہ علیہ

حرفِ آغاز

سید الانبیاء حضرت محمد مصطفیٰ ﷺ سے محبت و عقیدت مسلمان کے ایمان کا بنیادی جزو ہے اور کسی بھی شخص کا ایمان اس وقت تک مکمل قرار نہیں دیا جاسکتا جب تک رسول اللہ ﷺ کو تمام رشتوں سے بڑھ کر محبوب و مقرب نہ جانا جائے۔ حضرت انس رضی اللہ عنہ سے مروی ہے۔ ”لَا يُؤْمِنُ أَحَدُكُمْ حَتَّىٰ اَكُونَ أَحَبَّ اِلَيْهِ مِنْ وَالِدِهِ وَوَلَدِهِ وَالنَّاسِ اَجْمَعِينَ“ یعنی تم میں سے کوئی شخص مومن نہیں ہو سکتا جب تک اسے رسول اللہ ﷺ کے ساتھ ماں، باپ، اولاد اور باقی سب اشخاص سے بڑھ کر محبت نہ ہو۔ یہی وجہ ہے کہ امت مسلمہ کا شروع دن سے ہی یہ عقیدہ ہے کہ نبی کریم ﷺ کی ذات گرامی سے محبت و تعلق کے بغیر ایمان کا دعویٰ باطل اور غلط ہے۔ قاضی محمد سلیمان سلمان منصور پوری رحمۃ اللہ علیہ اپنی شہرہ آفاق تصنیف ”رحمۃ للعالمین“ میں اس ضمن میں رقمطراز ہیں۔ ”ہمارا اعتقاد ہے کہ نبی اکرم ﷺ نہ صرف محبوب بلکہ حبیب ہیں، یعنی حضور ﷺ کی وہ صفات عالیہ اور فضائل متکاثرہ اور محاسن جمیلہ اور نعوت رفیعہ، جنہوں نے حضور ﷺ کو حبیب خدا اور محبوب خلق بنا دیا ہے، ثبات و استقرار رکھتے اور دوام و بقا سے متمکن ہیں“

یہی وجہ ہے کہ ابتدائے اسلام ہی سے آپ ﷺ کی ذات گرامی سے مسلمانوں کی گونا گوں عقیدت و محبت کے مظاہر جا بجا بکھرے نظر آتے ہیں اور ہر دور میں اہل ایمان آپ ﷺ کی شخصیت کے ساتھ تعلق و محبت کی لازوال داستانیں رقم کرتے ہیں اور اگر تاریخ کے کسی موڑ پر کسی بد بخت نے صریحاً تو کجا، اشارتاً یا کنایتاً بھی آپ ﷺ

کی شان میں کسی بھی قسم کی گستاخی کرنے کی کوشش کی تو مسلمانوں کے اجتماعی ضمیر نے ایسے مردود و مکروہ فعل کی بھرپور مزاحمت کی اور شتم رسول ﷺ کے مرتکبین کو کیفر کردار تک پہنچایا۔

حال ہی میں یورپ کے چند اخبارات میں جس قسم کے گستاخانہ کارٹون شائع ہوئے اور اس کے رد عمل میں پوری اسلامی دنیا جس طرح سراپا احتجاج بن چکی ہے۔ یہ اس بات کا غماض ہے کہ اپنی تمام تر عملی کوتاہیوں کے باوجود مسلمان نبی کریم ﷺ کی شان میں کسی قسم کی گستاخی کو آزادی رائے یا سیکولر ازم کے پردے میں برداشت نہیں کریں گے۔ ہمارے فاضل دوست جناب مولانا محمد زبیر آل محمد حفظہ اللہ نے اس پس منظر میں زیر نظر کتابچہ تحریر کیا ہے جس میں گستاخ رسول ﷺ کی سزا اور اسکے انجام کو قرآن و حدیث کی روشنی میں پوری طرح اجاگر کیا گیا ہے۔ جناب محمد زبیر آل محمد اس ضمن میں مبارک باد کے مستحق ہیں کہ انہوں نے بروقت ایک اہم موضوع پر قلم اٹھایا ہے اور شتم رسول ﷺ کے مسئلے پر شرعی احکامات کو مبسوط انداز میں قلمبند کر کے آپ ﷺ کی ذات گرامی سے والہانہ محبت کا ثبوت فراہم کیا ہے۔ اللہ سے دعا ہے کہ وہ اس کوشش کو قبول فرمائے اور اسلام دشمن قوتوں کی تمام سازشوں سے امت مسلمہ کو محفوظ رکھے۔ (آمین)

عبدالعزیز حنیف

ناظم اعلیٰ مرکزی جمعیت اہل حدیث پاکستان

حرفے چند

سید کائنات حضرت محمد مصطفیٰ احمد مجتبیٰ ﷺ پر ایمان لانا ہر انسان کیلئے ضروری ہے۔ ایمان لانا ہی ضروری نہیں بلکہ آپ ﷺ کا ادب و احترام، آپ کی عزت و عظمت، آپ کی تعظیم و توقیر، آپ سے محبت اور آپ ﷺ کی مدد و نصرت بھی لازمی اور ضروری ہے اور عین ایمان ہے۔ لیکن ہر دور میں بعض بد قماش اور بد طبیعت لوگوں نے آپ ﷺ کی ذات گرامی کے بارے میں زبان درازی کی اور خسر الدنیا والآخرۃ کا مصداق بنے۔ حال ہی میں ڈنمارک ناروے وغیرہ کے بعض آرٹسٹوں نے جو آپ ﷺ کی ذات گرامی کے بارے میں خاکے بنا کر آپ ﷺ کا مذاق اڑایا۔ اس سے پورا عالم اسلام مضطرب اور دل گرفتہ ہے آنحضرت ﷺ سے عقیدت و محبت کا تقاضا ہے کہ جن ملکوں میں یہ نازیبا حرکت ہوئی ان کی مصنوعات کا بائیکاٹ کیا جائے جیسا کہ سعودی عرب نے کیا ہے اور بحر موموں کو عبرتناک سزا دی جائے۔ کیونکہ مسلمانوں کے دین و ایمان کا مسئلہ ہے۔

اسی دینی غیرت و حمیت کا نتیجہ ہے کہ مولانا محمد زبیر حفظہ اللہ نے یہ رسالہ لکھ کر اس مسئلہ کے متعلقہ نصوص اور فقہائے کرام کے فتاویٰ کو جمع کیا تاکہ بتلایا جائے کہ گستاخ رسول ﷺ کی سزا قتل ہے۔

اللہ تعالیٰ انکی اس کوشش کو قبول فرمائے۔ ان کی اور ان کے رفقاء کے کارکی حسانت میں اضافہ فرمائے۔ (آمین)

ارشاد الحق اثری

ناظم طبع و تالیف مرکزی جمعیت اہل حدیث پاکستان

مقدمہ

الحمد لله وكفى وسلام على عباده الذين اصطفى! اما بعد! آنحضرت ﷺ کی عزت و حرمت ایک مسلمان کی سب سے بڑی متاع ایمان ہے جسے مسلمان اپنی جان، مال اور اولاد کی قربانی کے بعد بھی سمجھتے ہیں کہ حق ادا نہیں ہوا۔ دل و جان سے زیادہ آنحضرت ﷺ کو عزیز نہ جاننے والا مسلمان نہیں رہتا۔ جس کے دل میں آنحضرت ﷺ کی محبت ہوگی اسے ہی ایمان کی مٹھاس نصیب ہوگی اور جس کو جس سے محبت ہوگی قیامت کے دن وہ اسی کے ساتھ ہوگا۔

رسول اللہ ﷺ کی ذات عالی صفات میں کسی بھی نوعیت کی گستاخی کسی بھی مسلمان کے لئے قابل برداشت نہیں۔ ڈنمارک، ناروے اور دیگر مغربی یورپی ممالک نے آنحضرت ﷺ کے خاکے بنا کر بانی مذہب اسلام کی جو توہین و تنقیص کی ہے اور ان کی ذات کو نشانہ طنز و تضحیک بنایا ہے۔ اس سے امت مسلمہ میں غم و غصہ کی لہر دوڑ گئی ہے۔ کیونکہ ناموس رسالت کا تحفظ ہر اہل ایمان کا فرض ہے جسے مسلمانوں نے کبھی فراموش نہیں کیا۔ اسی لئے اب پوری امت مسلمہ سراپا احتجاج بنی ہوئی ہے کہ اہل اسلام کا بچہ بچہ اس پاکیزہ تحریک میں کٹ مرنے کے لئے تیار ہے۔

مغربی اقوام کا یہ عمل شنيع عالم اسلام کے جذبات کو مجروح کرنے کی ایک قبیح حرکت ہے۔ جسے انہوں نے اظہارِ رائے کی آزادی کا نام دے دیا ہے حالانکہ اقوام متحدہ کے 1948 کے انسانی حقوق کے عالمی اعلامیے کی دفعہ 18 کے مطابق ”ہر آدمی خیال، ضمیر اور مذہب کی آزادی کا حق رکھتا ہے“ مگر ”اس اظہار خیال کی آزادی کا یہ مطلب ہرگز نہیں ہوگا کہ کوئی شخص دوسروں کی دل آزاری کرے“ کیا اس زمرے

میں دنیا بھر کے ڈیڑھ ارب مسلمان نہیں آتے؟

اسلام اور مسلمانوں کے خلاف یہ شرمناک رویہ مغرب اور اسلام دشمن طاقتوں کا امتیازی طرز عمل ہے۔ پیغمبر اسلام ﷺ کے ناموس پر ضربیں آپ کی شان اقدس اور مقام عالی پر ناپاک رکیک اور کمینہ حملے ایک قسم کا اعلان جنگ ہے جسکی تمام ترقی یافتہ داری اہل مغرب کے غیر ذمہ دار میڈیا پر ہے۔ جس نے اس ناپاک کوشش کی جسارت کرتے ہوئے امت مسلمہ کے دل چھلنی کئے۔ عالم اسلام اس تضحیک اور توہین کو برداشت کرنے اور اس پر روایتی اعتذار یا معافی کو قبول کرنے کیلئے تیار بھی نہیں ہے۔ کیونکہ آپ ﷺ کی شان اقدس میں گستاخی کرنے والا اور گالی دینے والا واجب القتل ہے۔ جس کو امت کا کوئی فرد یا حکمران معاف نہیں کر سکتا۔ امام حرم الشیخ عبد الرحمن السدیس نے کہا ہے کہ ”مسلمان طاغوتی طاقتوں کی معافی قبول نہ کریں“

ڈیڑھ ارب مسلمانوں کو چاہیے کہ یک زبان ہو کر ناموس مصطفیٰ ﷺ کے حق میں ایسی آواز بلند کریں جس سے گستاخان رسول عربی ﷺ کے دل دہل جائیں اور آئندہ اس قسم کی ناپاک حرکت نہ کریں۔ امت مسلمہ اگر ناموس مصطفیٰ ﷺ کے حق میں ایسی آواز یک زبان ہو کر نکالنے کی ہمت اور جرأت نہیں رکھتی تو بقول امام مالک رحمۃ اللہ علیہ ”اُس اُمت کو زندہ رہنے کا کوئی حق نہیں۔ جس کے نبی ﷺ کو گالیاں دی جائیں“ زندہ رہنے سے مر جانا ہزار درجے بہتر ہے۔

لیکن اسلام ہمیں کسی طور پر اجازت نہیں دیتا کہ ناموس رسالت کی تحریک میں جذباتی ہو کر کسی سرکاری، غیر سرکاری اور نجی املاک کو ضائع کریں۔ توڑ پھوڑ، جلاؤ گھیراؤ کا انداز اپنائیں۔ موٹر سیکلوں، کاروں، بسوں، پلازوں اور دکانوں کو آگ

لگائیں۔ جس فرد، تنظیم یا جلوس کے شرکاء نے ایسی حرکت کی ہمارا دین اسلام اس کی اس حرکت کی حوصلہ شکنی کرتا ہے اور اسے قطعی طور پر پسند نہیں کرتا۔ مہجبان رسول ﷺ کو ان چیزوں کا خاص خیال رکھنا چاہیے۔

میں نے اس رسالے میں قرآن و حدیث، عمل صحابہ رضی اللہ عنہم، اجماع امت اور فتاویٰ ائمہ سے واضح کر دیا ہے کہ گستاخ رسول ﷺ کی سزا قتل ہے انہیں معاف نہ کیا جائے بلکہ ان کو مسلم ممالک کے حوالے کیا جائے۔

میں الشیخ مولانا ارشاد الحق اثری حفظہ اللہ ناظم طبع و تالیف مرکزی جمعیت اہل حدیث پاکستان کا ممنون و مشکور ہوں جنہوں نے اپنے قیمتی لمحات سے وقت نکال کر اس رسالے پر نظر ثانی فرمائی اور علامہ عبدالعزیز حنیف حفظہ اللہ ناظم اعلیٰ مرکزی جمعیت اہل حدیث پاکستان کا بھی۔ جنہوں نے حرف آغاز تحریر فرمائے اور اپنے رفقاء گرامی الشیخ عابد مجید مدنی، مولانا عبدالمنان، مولانا محمد ادریس، برادر محمد عمیر اور طارق شاہ محمد کا جنہوں نے اس رسالے کی تیاری میں میری معاونت کی اور مولانا محمد سرور عاصم اور حافظ محمد عباد کا جنہوں نے ڈیزائننگ اور پرنٹنگ کے کام کو میرے لئے آسان بنایا اور ڈاکٹر شاہ محمد علوی اور جناب خالد شاہ محمد کا جنہوں نے اس کی اشاعت کے مالی بوجھ کو برداشت کیا۔ اللہ تعالیٰ سب رفقاء گرامی کو قیامت کے دن محمد مصطفیٰ ﷺ کی رفاقت نصیب فرمائے۔ (آمین)

محمد زبیر آل محمد

مدیر جامعہ اسلامیہ سوڈھی بے والی

(وادئ سون) ضلع خوشاب

0454-896082

بارہ کارٹونسٹ کا عمل شنیع

مے خانے کے گرد چکر کاٹنے والا خانہ خدا کے گرد طواف کرنے سے کوئی سکون نہیں پاتا۔ چرس اور بھنگ کا رسیہ آب زم زم سے لطف اندوز نہیں ہوتا۔ گندگی کا کیرا وہیں خوش و خرم رہتا ہے خوشبو اسکی ہلاکت اور موت کا پیغام ہوتی ہے۔ محبِ رسول ﷺ آپ ﷺ سے محبت و عقیدت کے پھول نچھاور کر کے جبکہ دشمن رسول ﷺ کسی نہ کسی شکل و صورت میں بغض و نفرت کا اظہار کر کے ہی ظاہری و باطنی چین پاتا ہے۔

محبِ رسول ﷺ کے نزدیک آپکی عزت و حرمت سب سے بڑی متاع ایمان ہے آپ ﷺ کی شان میں ادنیٰ سی گستاخی اور توہین سن کر ایک مسلمان کا خون جوش مارنے لگتا ہے اور ایک سچے محبِ رسول ﷺ کا کردار ادا کرنے کیلئے بے قرار ہو جاتا ہے۔

یہود و نصاریٰ گا ہے بگا ہے اپنے نبی کا اظہار کرتے ہوئے کسی نہ کسی شکل میں شانِ اقدس میں گستاخی کرتے ہیں۔ کبھی سلمانِ رشدی، تسلیمہ نسرین اور عاصمہ ملعونہ کی شکل میں اور کبھی بارہ کارٹونسٹ کی شکل میں جنہیں گہری یہودی سازش کے تحت منظر عام پر لایا گیا۔

”اس سازش کی کڑیاں اگست 2005ء سے ملتی ہیں جب ڈنمارک کے اخبار نے اس سلسلے میں کارٹون بنانے کے لئے مختلف کارٹونسٹ سے درخواستیں طلب کیں۔ 40 منتخب کارٹونسٹ میں سے صرف 12 کارٹونسٹ یہ گستاخانہ جسارت کرنے کیلئے رضا مند ہوئے اشاعت کا آغاز 30 ستمبر کو ڈنمارک کے اخبار ”یولاند پوسٹن“ سے ہوا۔ اخبار نے یہ کارٹونز شائع کرنے کا منصوبہ ”کرے بلوکن“ کی وجہ

سے بنایا جو آنحضرت ﷺ سے متعلق بچوں کے لئے ایک کتاب لکھنا چاہتا تھا مگر اُس میں اُن کی منفی تصویر کشی کرنا چاہتا تھا اُسے ڈر تھا کہ اگر اس کی کتاب شائع ہوتی ہے تو مسلمان اسے قتل کر دیں گے۔“ (سنڈے میگزین نوائے وقت 12 فروری 2006ء)

دنیا میں عیسائیت کے بعد دوسرا بڑا مذہب اسلام ہے۔ انہوں نے اس ناپاک جسارت میں مذہب اسلام کے بانی حضرت محمد ﷺ کی گستاخی خا کے اور کارٹونز بنا کر کی۔ جس سے پوری امت مسلمہ سراپا احتجاج بنی ہوئی ہے۔

”یولاند پوسٹن“ ڈنمارک کا یہودی اخبار ہے اسکی پیشانی پر انکا خاص نشان ”سٹار آف ڈیوڈ“ بھی بنا ہوا ہے بد بخت کارٹونسٹ نے ایک خا کے میں اللہ کے رسول ﷺ کو تلوار لہراتے ہوئے دیکھایا ہے ان کے ساتھ چند برقع پوش عورتیں دکھائی گئی ہیں دوسرے خا کے میں حضور اکرم ﷺ کی پگڑی کو بم کی شکل میں دکھایا گیا ہے جبکہ تیسرے خا کے میں آپکو ایک بلیک بورڈ میں سکول کا طالب علم دکھایا گیا ہے۔

جن اخبارات نے آپ ﷺ کے خا کے شائع کئے ان میں چند ایک یہ ہیں ”یولاند پوسٹن“ نے آپ ﷺ کے بارہ خا کے شائع کئے۔ فرانس کے روزنامے ”فرانس سوئر“ نیوزی لینڈ کے اخبار ”دی ڈیمینشن پوسٹ“ اور ”دی کرائسٹ چرچ“ اردن کے اخبار ”الشیان“ مراکو کے اخبار ”النہار الشریبہ“ ناروے کے اخبار ”میگزینٹ“ امریکی اخبار ”فلاڈلفیا انکوائزر“ اور ”نیویارک سن“ اور ان کے علاوہ بھی کئی ایک نے خا کے شائع کرنے کی ناپاک جسارت کی۔ ڈنمارک سے اظہار یک جہتی کرتے ہوئے اٹلی، فرانس، جرمنی، سوئزر لینڈ، ہالینڈ، سپین نے بھی وہی خا کے شائع کئے، اٹلی کے وزیر اریٹو کالڈرولی نے کہا کہ میں کارٹونوں والی شریٹیں خود بھی پہنوں گا

اور تقسیم بھی کروں گا اور یہ بھی شنید ہے کہ ان کارٹونوں کو ڈنمارک کی نصابی کتب میں شامل کیا جائیگا اور انہیں عجائب گھروں کی زینت بنایا جائیگا۔ سویڈن کے اخبار نے اپنے قارئین کو دعوت دی کہ وہ اس طرح کے کارٹونز بنائیں تو انہیں شائع کیا جائیگا۔ اس پر امت مسلمہ کا مشتعل ہو جانا ایک فطری عمل تھا۔ امت مسلمہ کے اس اشتعال اور اتفاق کا اندازہ کارٹونسٹ کو نہ اخبار کے مالکان اور ایڈیٹران کو اور نہ ہی انکی حکومتوں کو تھا اسی لئے ڈنمارک کے وزیر اعظم سے جب 20 اکتوبر کو 10 سفیروں نے ملاقات کے لئے وقت مانگا تو انہوں نے ملنے سے انکار کر دیا۔

ڈنمارک کے گستاخانہ عمل کی وجہ سے سعودی عرب نے عالم اسلام کی ترجمانی کرتے ہوئے 26 جنوری کو ڈنمارک سے اپنا سفیر واپس بلالیا اور سعودی عرب سے ڈنمارک کی اشیاء کے بائیکاٹ کا آغاز ہو گیا جو تمام عرب ریاستوں مصر، لیبیا، ایران اور دوسرے مسلمان ممالک تک پھیل گیا۔

4 فروری کو پاکستان نے ڈنمارک، ناروے، فرانس، جرمنی، اٹلی، سپین، سوئزر لینڈ، ہیٹگری، ہالینڈ اور جمہوریہ چیک ری پبلک کے سفیروں کو طلب کر کے گستاخانہ خاکوں کے خلاف شدید احتجاج کیا۔

پاکستان نے خاکوں کو شائع کرنے والے ممالک سے ادویات برآمد کرنے پر پابندی لگا دی، فرانس اور ڈنمارک کی چار میڈیسن کمپنیوں کی تقریباً ایک سو گیارہ ادویات پاکستانی میڈیکل سٹورز پر فروخت کی جاتی ہیں ڈاکٹر صاحبان نے ان ادویات کی بجائے متبادل ادویات نسخے میں دینا شروع کر دیں۔

شام، لبنان اور لیبیا میں ڈنمارک کے سفارت خانوں کو آگ لگا دی گئی مسلم

ممالک نے ڈنمارک کی مصنوعات کا بائیکاٹ کر دیا بس جس ملک سے جو بن پڑا اور جس دینی، سیاسی اور رقابتی تنظیم سے جو ہو سکا اس نے اپنی اسلامی غیرت کا ثبوت فراہم کرتے ہوئے اپنے اپنے جذبات کا اظہار کیا۔ جذبات کا اظہار کیا تھا۔ محبت رسول ﷺ کی رسی کو پکڑے ہوئے امت مسلمہ کا طوفان تھا۔ جسکو دیکھ کر عالم کفر کے بعض حکمرانوں اور اخبارات کے ایڈیٹران اور مالکان نے معذرت کا منافقانہ رویہ اپنایا جن میں چند ایک کا ہم ذکر کرتے ہیں۔

☆ ناروے کے اخبار کے ایڈیٹر انچیف ”بجیوان سیلک“ نے معافی مانگی جس کو ناروے کی اسلامی کونسل نے قبول کر لیا۔

☆ فرانس کے اخبار کے مالک نے ایڈیٹر کو نوکری سے برطرف کر دیا

☆ 31 جنوری کو ڈنمارک کے اخبار نے معافی نامہ جاری کیا اور دنیا بھر کے مسلمانوں سے معافی مانگی۔

☆ ”فلاڈیفیا ایلوٹر“ کی ایڈیٹر نے کہا کہ ہمارا ان خاکوں کو شائع کرنے کا مقصد اصل صورت حال سے لوگوں کو آگاہ کرنا تھا۔

قرآنی نصوص، احادیث مبارکہ، عمل صحابہ رضی اللہ عنہم، فتاویٰ ائمہ اور اجماع امت سے یہ بات روز روشن کی طرح واضح اور عیاں ہے کہ گستاخ رسول ﷺ کی سزا قتل ہے اسکی معافی کو قبول نہ کیا جائے۔ لہذا مسلم ممالک کے حکمرانوں کو چاہیے کہ انکے اس منافقانہ طرز عمل سے متاثر ہونے کی بجائے ایک غیور مسلمان کا موقف اختیار کریں۔ جس کا نقشہ اس رسالے کے اگلے صفحات قارئین کے سامنے پیش کر رہے ہیں۔

یہود و نصاریٰ شروع دن سے ہی شان اقدس میں نازیبا کلمات کہتے چلے

آ رہے ہیں۔ کبھی یہودیہ عورتوں نے آپ ﷺ کو گالیاں دیں، کبھی مردوں نے گستاخانہ قصیدے کہے۔ کبھی آپ ﷺ کی سبوح میں اشعار پڑھے اور کبھی نازیبا کلمات کہے۔ تو رسول اللہ ﷺ نے شان نبوت میں گستاخی کرنے والے بعض مردوں اور عورتوں کو بعض مواقع پر قتل کروا دیا۔ کبھی صحابہ رضی اللہ عنہم کو حکم دے کر اور کبھی انہیں پورے پروگرام کے ساتھ روانہ کر کے۔ کبھی کسی صحابی رضی اللہ عنہ نے حُب نبی ﷺ میں خود گستاخ رسول ﷺ کے جگر کو چیر دیا اور کسی نے نذرمان لی کہ گستاخ رسول ﷺ کو ضرور قتل کروں گا۔ کبھی کسی نے یہ عزم کر لیا کہ خود زندہ رہوں گا یا رسول اللہ ﷺ کا گستاخ اور کبھی کسی نے تمام رشتہ داریوں کو ایک طرف رکھتے ہوئے آنحضرت ﷺ کو خوش دیکھنے کے لئے گستاخ رسول ﷺ اور یہودیوں کے سردار کا سر آپ کے سامنے لا کر رکھ دیا۔ جو گستاخان مسلمانوں کی تلواروں سے بچے رہے اللہ تعالیٰ نے انہیں کن عذابوں میں مبتلا کیا اور کس رسوائی کا وہ شکار ہوئے اور کس طرح گستاخ رسول ﷺ کو قبر نے اپنے اندر رکھنے کی بجائے باہر پھینک دیا تاکہ دنیا کیلئے عبرت بن جائے کہ گستاخ رسول ﷺ کا انجام کیا ہے انہیں تمام روایات و واقعات کو اپنے دامن میں سمیٹے ہوئے یہ اوراق اپنوں اور بیگانوں کو پیغام دے رہے ہیں کہ کبھی آپ ﷺ کی ذات اور بات کا حلیہ نہ بگاڑنا۔ ذات اور بات کا حلیہ بگاڑنے سے امام الانبیاء علیہ الصلوٰۃ والسلام کی شان اقدس میں تو کوئی فرق نہیں پڑے گا۔ آپ اپنی دنیا و آخرت تباہ کر بیٹھو گے۔ رسوائی مقدر بن جائے گی۔

❦ جیسا کہ قرآن مجید میں اللہ رب العزت اللہ اور اسکے رسول ﷺ کو تکلیف دینے والوں کے بارے میں ارشاد فرما رہے ہیں۔

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي
الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا﴾

[۳۳/احزاب/۵۷]

”بے شک جو لوگ اللہ اور اس کے رسول ﷺ کو تکلیف دیتے ہیں اللہ تعالیٰ کی طرف سے دنیا و آخرت میں اُن پر لعنت ہے اور ان کیلئے ذلیل کرنے والا عذاب تیار کر رکھا ہے۔“

آئے گستاخانِ رسول ﷺ کا انجام دیکھئے اور صحابہ کرام رضی اللہ عنہم کے اسی حوالے سے کارہائے نمایاں ملاحظہ فرمائیے اور اسی بارے میں ائمہ سلف کے فرامین و فتاویٰ بھی پڑھیے پھر فیصلہ فرمائیے کہ ان حالات میں عالم اسلام کی کیا ذمہ داری ہے۔

❷ یہودیہ عورت کا قتل

چنانچہ حضرت علی رضی اللہ تعالیٰ عنہ فرماتے ہیں کہ

① ((إِنَّ يَهُودِيَّةً كَانَتْ تَشْتُمُ النَّبِيَّ ﷺ وَتَقَعُ فِيهِ، فَخَنَقَهَا
رَجُلٌ حَتَّى مَاتَتْ، فَأَطَّلَ رَسُولُ اللَّهِ ﷺ دَمَهَا))

[رواہ ابوداؤد کتاب الحد و باب الحكم فیمن سب النبی ﷺ]

ایک یہودیہ عورت رسول اللہ ﷺ کو گالیاں دیا کرتی تھی ایک آدمی نے اس کا گلا گھونٹ کر ہلاک کر دیا تو رسول اللہ ﷺ نے اس کے خون کو ریاگیاں قرار دے دیا۔

❸ گستاخ رسول ﷺ اُمّ ولد کا قتل

حضرت عبداللہ بن عباس رضی اللہ عنہما کا بیان ہے کہ:

((إِنَّ أَعْمَى كَانَتْ لَهُ أُمٌ وَلَدَتْ تَشْتُمُ النَّبِيَّ ﷺ وَتَقَعُ فِيهِ، فَيُنْهَاهَا فَلَا تَنْتَهِي، وَيَزْجُرُهَا فَلَا تَنْزَجِرُ. فَلَمَّا كَانَتْ ذَاتَ لَيْلَةٍ جَعَلَتْ تَقَعُ فِي النَّبِيِّ ﷺ وَتَشْتُمُهُ فَأَخَذَ الْمِعْوَلُ فَوَضَعَهُ فِي بَطْنِهَا وَاتَّكَأَ عَلَيْهَا فَقَتَلَهَا، فَلَمَّا أَصْبَحَ ذُكِرَ ذَلِكَ لِلنَّبِيِّ ﷺ فَجَمَعَ النَّاسَ فَقَالَ: (أُنْشِدْ رَجُلًا فَعَلَّ مَا فَعَلَ لِي عَلَيْهِ حَقٌّ إِلَّا قَامَ) قَالَ: فَقَامَ الْأَعْمَى يَتَخَطَّى النَّاسَ وَهُوَ يَتَدَلَّدُ حَتَّى قَعَدَتَيْنِ يَدَيِ النَّبِيِّ ﷺ فَقَالَ: يَارَسُولَ اللَّهِ أَنَا صَاحِبُهَا، كَانَتْ تَشْتُمُكَ وَتَقَعُ فِيكَ فَأَنْهَاهَا فَلَا تَنْتَهِي وَأَزْجُرُهَا فَلَا تَنْزَجِرُ، وَلِي مِنْهَا إِنْبَانٍ مِثْلُ اللُّؤْلُؤَيْنِ وَكَانَتْ بِي رَفِيقَةً، فَلَمَّا كَانَ الْبَارِحَةَ جَعَلَتْ تَشْتُمُكَ وَتَقَعُ فِيكَ، فَأَخَذْتُ الْمِعْوَلَ فَوَضَعْتُهُ فِي بَطْنِهَا وَاتَّكَأْتُ عَلَيْهِ حَتَّى قَتَلْتُهَا، فَقَالَ النَّبِيُّ ﷺ: (أَلَا أَشْهَدُوا أَنَّ دَمَهَا هَدْرٌ))

[رواه ابوداؤد۔ کتاب الحدود باب الحکم نمین سب النبی ﷺ۔ رواه الترمذی کتاب تحريم الدم باب الحکم نمین سب النبی ﷺ]

ایک اندھے شخص کی ایک ام ولد لونڈی تھی جو رسول اللہ ﷺ کو گالیاں دیا کرتی تھی وہ اسے منع کرتا تھا وہ گالیاں دینے سے باز نہیں آتی تھی وہ اسے جھڑکتا تھا مگر وہ نہ کہتی تھی ایک رات اس عورت نے رسول اللہ ﷺ کو گالیاں دینا شروع کیں اس نے ایک بھالالے کر اس کے پیٹ میں پیوست کر دیا اور اسے زور سے دبا دیا جس سے وہ مر گئی۔ صبح اس کا تذکرہ رسول اللہ ﷺ کے پاس کیا گیا تو آپ ﷺ نے لوگوں کو جمع

کر کے فرمایا۔ میں اُس آدمی کو قسم دیتا ہوں جس نے کیا۔ جو کچھ کیا۔ میرا اس پر حق ہے کہ وہ کھڑا ہو جائے۔ رسول اللہ ﷺ کی یہ بات سن کر ایک نابینا آدمی کھڑا ہو گیا۔ اضطراب کی کیفیت میں لوگوں کی گردنیں پھلانگتا ہوا آیا اور نبی اکرم ﷺ کے سامنے بیٹھ گیا۔ اس نے آ کر کہا۔ اے اللہ کے رسول ﷺ میں اسے منع کرتا تھا اور وہ آپ کو گالیاں دینے سے باز نہیں آتی تھی۔ میں اسے جھڑکتا تھا مگر وہ اس کی پرواہ نہیں کرتی تھی اسکے بطن سے میرے دو ہیروں جیسے بیٹے ہیں اور وہ میری رفیقہ حیات تھی گزشتہ رات جب وہ آپ کو گالیاں دینے لگی تو میں نے بھالالے کر اس کے پیٹھ میں پیوست کر دیا میں نے زور سے اسے دبایا یہاں تک کہ وہ مر گئی۔ رسول اللہ ﷺ نے ساری گفتگو سننے کے بعد فرمایا تم گواہ رہو اس کا خون ہدر ہے

4 گستاخ نبی ﷺ اور گستاخ صحابہ رضی اللہ عنہم کا حکم

حضرت علی رضی اللہ عنہ فرماتے ہیں کہ

((قَالَ رَسُولُ اللَّهِ ﷺ (مَنْ سَبَّ نَبِيًّا قُتِلَ، وَمَنْ سَبَّ

أَصْحَابَهُ جُلِدَ))

[رواہ الطبرانی الصغیر صفحہ 236 جلد 1]

رسول اللہ ﷺ نے فرمایا جس نے نبی ﷺ کو گالی دی اسے قتل کیا جائے اور جس نے آپ ﷺ کے صحابہ کو گالی دی اسے کوڑے مارے جائیں۔

5 حضرت ابو بکر صدیق رضی اللہ عنہ کا فتویٰ

حضرت ابو بکر رضی اللہ عنہ کا بیان ہے کہ

((كُنْتُ عِنْدَ أَبِي بَكْرٍ رَضِيَ اللَّهُ عَنْهُ، فَغَيِّظَ عَلِيَّ رَجُلِي،
فَاشْتَدَّ عَلَيْهِ، فَقُلْتُ: ائذْنُ لِي يَا خَلِيفَةُ رَسُولِ اللَّهِ أَضْرِبُ
عُنُقَهُ قَالَ: فَأَذْهَبْتَ كَلِمَتِي غَضَبَهُ، فَقَامَ فَدَخَلَ، فَأَرْسَلَ
إِلَيَّ فَقَالَ: مَا الَّذِي قُلْتَ آتِفًا؟ قُلْتُ: ائذْنُ لِي أَضْرِبُ عُنُقَهُ،
قَالَ: أَكُنْتُ فَاعِلًا لَوْ أَمَرْتُكَ؟ قُلْتُ: نَعَمْ قَالَ: لَا وَاللَّهِ
مَا كَانَتْ لِبَشَرٍ بَعْدَ رَسُولِ اللَّهِ ﷺ))

[رواه ابو داؤد۔ کتاب الحدود باب الحكم فیمن سب النبی ﷺ]

میں حضرت ابو بکر صدیق رضی اللہ عنہ کے پاس تھا آپ کسی شخص سے ناراض ہوئے تو وہ بھی جواباً بدکلامی کرنے لگا۔ میں نے عرض کی۔ اے رسول اللہ ﷺ کے خلیفہ۔ مجھے اجازت دیں۔ میں اسکی گردن اڑا دوں۔ میرے ان الفاظ کو سن کر حضرت ابو بکر صدیق رضی اللہ عنہ کا سارا غصہ ختم ہو گیا۔ آپ وہاں سے کھڑے ہوئے اور گھر چلے گئے۔ گھر جا کر مجھے بلوایا اور فرمانے لگے ابھی تھوڑی دیر پہلے آپ نے مجھے کیا کہا تھا۔ میں نے کہا۔ کہا تھا۔ کہ آپ رضی اللہ عنہ مجھے اجازت دیں میں اس گستاخ کی گردن اڑا دوں۔ حضرت ابو بکر صدیق رضی اللہ عنہ فرمانے لگے اگر میں تم کو حکم دے دیتا۔ تو تم یہ کام کرتے؟ میں نے عرض کی اگر آپ رضی اللہ عنہ حکم فرماتے تو میں ضرور اسکی گردن اڑا دیتا۔ آپ رضی اللہ عنہ نے فرمایا۔ نہیں۔ اللہ کی قسم۔ رسول اللہ ﷺ کے بعد یہ کسی کے لئے نہیں کہ اُس سے بدکلامی کرنے والے کی گردن اڑا دی جائے یعنی رسول اللہ ﷺ کی شان اقدس میں گستاخی کرنے والے کی ہی گردن اڑائی جائے گی۔

6 عصماء بنت مروان کا قتل

اسی طرح حضرت عبد اللہ بن عباس رضی اللہ عنہ فرماتے ہیں کہ

((هَجَّتْ امْرَأَةٌ مِنْ خَطْمَةِ النَّبِيِّ ﷺ، فَقَالَ: (مَنْ لِي بِهَا؟)
فَقَالَ رَجُلٌ مِنْ قَوْمِهَا: اَنَا يَا رَسُولَ اللَّهِ، فَهَضَّ فَقَتَلَهَا
فَأَخْبَرَ النَّبِيَّ ﷺ، فَقَالَ: (لَا يَنْتَطِحُ فِيهَا عُنْزَانٌ))

[الصَّارِمُ الْمَسْلُوبُ 129]

خَطْمَهُ قبیلے کی ایک عورت نے رسول اللہ ﷺ کی بھجکی۔ نبی ﷺ نے فرمایا۔ اس عورت سے کون نمٹے گا اسکی قوم کے ایک آدمی نے کہا۔ اے اللہ کے رسول ﷺ یہ کام میں سرانجام دوں گا چنانچہ اس نے جا کر اسے قتل کر دیا۔ تو آپ ﷺ نے فرمایا دو بکریاں اس میں سینگوں سے نہ ٹکرائیں یعنی اس عورت کا خون رائیگاں ہے اور اسکے معاملے میں کوئی دوا آپس میں نہ ٹکرائیں۔

بعض مؤرخین نے اس کی تفصیل یوں بیان کی ہے۔

عصماء بنت مروان بنی امیہ بن زید کے خاندان سے تھی وہ یزید بن زید بن حصن الخطمی کی بیوی تھی یہ رسول اللہ ﷺ کو ایذا و تکلیف دیا کرتی۔ اسلام میں عیب نکالتی اور نبی ﷺ کے خلاف لوگوں کو اکساتی تھی۔ عمیر بن عدی الخطمی کو جب اس عورت کی ان باتوں اور اشتعال انگیزی کا علم ہوا۔ تو کہنے لگا۔ اے اللہ میں تیری بارگاہ میں نذرمانتا ہوں اگر تو نے رسول اللہ ﷺ کو بخیر و عافیت مدینہ منورہ لوٹا دیا تو میں اسے ضرور قتل کر دوں گا۔ رسول اللہ ﷺ اس وقت بدر میں تھے۔ جب آپ ﷺ غزوہ بدر سے واپس تشریف لائے تو عمیر بن عدی آدھی رات کے وقت اس عورت کے گھر میں داخل ہوئے۔ تو اس کے ارد گرد اسکے بچے سوئے ہوئے تھے۔ ایک بچہ اُسکے سینے پر تھا

جسے وہ دودھ پلا رہی تھی۔ عمیر نے اپنے ہاتھ سے عورت کو ٹٹولا۔ تو معلوم ہوا کہ یہ عورت اپنے اس بچے کو دودھ پلا رہی ہے۔ عمیر نے بچے کو اس سے الگ کر دیا۔ پھر اپنی تلوار کو اسکے سینے پر رکھ کر اسے زور سے دبایا کہ وہ تلوار اسکی پشت سے پار ہوگی۔ پھر نماز فجر رسول اللہ ﷺ کے ساتھ ادا کی جب نبی اکرم ﷺ نماز سے فارغ ہوئے تو عمیر کی طرف دیکھ کر فرمایا کیا تم نے بنت مروان کو قتل کیا ہے؟ کہنے لگے۔ جی ہاں۔ میرے ماں باپ آپ ﷺ پر قربان ہوں اے اللہ کے رسول ﷺ۔

عمیر کو اس بات سے ذرا ڈر سا لگا کہ کہیں میں نے رسول اللہ ﷺ کی مرضی کے خلاف تو قتل نہیں کیا۔ کہنے لگے۔ اے اللہ کے رسول ﷺ کیا اس معاملے کی وجہ سے مجھ پر کوئی چیز واجب ہے؟ فرمایا دو بکریاں اسمیں سینگوں سے نہ ٹکرائیں۔ پس یہ کلمہ رسول اللہ ﷺ سے پہلی مرتبہ سنا گیا عمیر رضی اللہ عنہ کہتے ہیں کہ رسول اللہ ﷺ نے اپنے ارد گرد دیکھا پھر فرمایا اگر تم ایسے شخص کو دیکھنا پسند کرتے ہو جس نے اللہ اور اس کے رسول ﷺ کی غیبی مدد کی ہے تو عمیر بن عدی کو دیکھ لو۔ [الصارم السلول 130]

۱۷ ابو عصفک یہودی کا قتل

شیخ الاسلام ابن تیمیہ رحمۃ اللہ علیہ مؤرخین کے حوالے سے شاتم رسول ﷺ ابو عصفک یہودی کا قصہ بیان کرتے ہیں کہ:

((إِنَّ شَيْخًا مِنْ بَنِي عَمْرِو بْنِ عَوْفٍ يُقَالُ لَهُ أَبُو عَصْفَكٍ وَكَانَ شَيْخًا كَبِيرًا قَدْ بَلَغَ عِشْرِينَ وَمِائَةَ سَنَةٍ حِينَ قَدَّمَ النَّبِيَّ ﷺ الْمَدِينَةَ. كَانَ يُحَرِّضُ عَلَى عَدَاوَةِ النَّبِيِّ ﷺ، وَلَمْ يَدْخُلْ فِي الْإِسْلَامِ، فَلَمَّا خَرَجَ رَسُولُ اللَّهِ ﷺ إِلَى

بَدْرٍ ظَفَرَهُ اللَّهُ بِمَا ظَفَرَهُ، فَحَسَدَهُ وَبَغَى، فَقَالَ . وَذَكَرَ
 قَصِيدَةً تَتَضَمَّنُ هَجْوَ النَّبِيِّ ﷺ وَذَمَّ مِنْ أَتْبَاعِهِ،))

[الصارم المسلول 138]

بنی عمرو بن عوف کا ایک شیخ جسے ابو عصفک کہتے تھے وہ نہایت بوڑھا آدمی تھا اسکی عمر 120 سال تھی جس وقت رسول اللہ ﷺ مدینہ منورہ تشریف لائے۔ تو یہ بوڑھا لوگوں کو آپ ﷺ کی عداوت پر بھڑکاتا تھا اور مسلمان نہیں ہوا تھا جس وقت رسول اللہ ﷺ بدر کی طرف نکلے غزوہ بدر میں آپ ﷺ کو اللہ تعالیٰ نے کامیابی عطا فرمائی تو اس شخص نے حسد کرنا شروع کر دیا اور بغاوت و سرکشی پر اتر آیا رسول اللہ ﷺ اور صحابہ کرام رضوان اللہ علیہم اجمعین کی مذمت میں ہجو کرتے ہوئے ایک قصیدہ کہا۔ اس قصیدے کو سن کر سالم بن عمیر نے نذرمان لی کہ میں ابو عصفک کو قتل کرونگا یا اسے قتل کرتے ہوئے خود مر جاؤنگا۔ سالم موقع کی تلاش میں تھا۔ موسم گرما کی ایک رات ابو عصفک قبیلہ بنی عمرو بن عوف کے صحن میں سویا ہوا تھا سالم بن عمیر رضی اللہ عنہ اسکی طرف آئے اور اسکے جگر پر تلواریں رکھ دی جس سے وہ بستر پر چیخنے لگا۔ لوگ اس کی طرف آئے جو اس کے اس قول میں ہم خیال تھے وہ اُسے اُسکے گھر لے گئے۔ جسکے بعد اسے قبر میں دفن کر دیا اور کہنے لگے اسکو کس نے قتل کیا ہے؟ اللہ کی قسم اگر ہم کو معلوم ہو جائے کہ اسے کس نے قتل کیا ہے تو ہم اسکو ضرور قتل کر دیں گے۔

8 انس بن زُنَيم الدِيلَمِي کی گستاخی

انس بن زُنَيم الدِيلَمِي نے رسول اللہ ﷺ کی ہجو کی اسکو قبیلہ خزاعہ کے ایک بچے نے سُن لیا اس نے انس پر حملہ کر کے اسے زخمی کر دیا انس نے اپنا زخم اپنی قوم کو

آ کر دکھایا۔

واقعی نے لکھا ہے کہ عمرو بن سالم خزاعی قبیلہ خزاعہ کے چالیس سواروں کو لے کر رسول اللہ ﷺ کے پاس مدد طلب کرنے کیلئے گیا انہوں نے آ کر اس واقعے کا تذکرہ کیا جو انہیں پیش آیا تھا جب قافلہ والے فارغ ہوئے تو انہوں نے کہا یا رسول اللہ ﷺ انس بن زہیم الدیلیبی نے آپ کی بھو کی ہے تو رسول اللہ ﷺ نے اسکے خون کو رایگاں قرار دیا۔ [الصائم المسلول 139]

9 گستاخ رسول ﷺ ایک عورت

ایک عورت رسول اللہ ﷺ کو گالیاں دیا کرتی تھی آپ ﷺ نے فرمایا ”مَنْ يَكْفِيْنِي عَدُوِي“ میری دشمن کی خبر کون لے گا؟ تو خالد بن ولید رضی اللہ عنہ نے اُس عورت کو قتل کر دیا۔ [الصائم المسلول 163]

10 مشرک گستاخ رسول ﷺ کا قتل

حضرت عبد اللہ بن عباس رضی اللہ عنہما فرماتے ہیں کہ:

((إِنَّ رَجُلًا مِّنَ الْمُشْرِكِينَ سَتَمَ رَسُولَ اللَّهِ ﷺ، فَقَالَ رَسُولُ اللَّهِ ﷺ (مَنْ يَكْفِيْنِي عَدُوِي؟) فَقَامَ الزُّبَيْرُ بْنُ الْعَوَّامِ فَقَالَ: أَنَا، فَبَارَزَهُ، فَأَعْطَاهُ رَسُولُ اللَّهِ ﷺ سَلْبَةً.))

[الصائم المسلول 177]

مشرکین میں سے ایک آدمی نے رسول اللہ ﷺ کو گالی دی تو رسول اللہ ﷺ نے فرمایا میرے اس دشمن کی کون خبر لے گا؟ تو حضرت زبیر بن عوام رضی اللہ عنہ

کھڑے ہوئے عرض کرنے لگے یا رسول اللہ ﷺ میں حاضر ہوں حضرت زبیر رضی اللہ عنہ نے اسے قتل کر دیا۔ تو رسول اللہ ﷺ نے اس کا سامان حضرت زبیر رضی اللہ عنہ کو دے دیا۔

﴿ کعب بن اشرف یہودی کا قتل ﴾

کعب بن اشرف ایک سرمایہ دار متعصب یہودی تھا اسے اسلام سے سخت عداوت اور نفرت تھی جب مدینہ منورہ میں بدر کی فتح کی خوش خبری پہنچی۔ تو کعب کو یہ سن کر بہت صدمہ اور دکھ ہوا۔ اور کہنے لگا۔ اگر یہ خبر درست ہے کہ مکہ کے سارے سردار اور اشراف مارے جا چکے ہیں تو پھر زندہ رہنے سے مر جانا بہتر ہے۔ جب اس خبر کی تصدیق ہوگی تو کعب بن اشرف مقتولین کی تعزیت کے لئے مکہ روانہ ہوا مقتولین پر مرثیے لکھے۔ جن کو پڑھ کر وہ خود بھی روتا اور دوسروں کو بھی رلاتا۔ رسول اللہ ﷺ کے خلاف قتال کے لئے لوگوں کو جوش دلاتا رہا۔ مدینہ واپس آ کر اُس نے مسلمان عورتوں کے خلاف عشقیہ اشعار کہنے شروع کر دیے اور رسول اللہ ﷺ کی ہجو میں بھی اشعار کہے۔ کعب مسلمانوں کو مختلف طرح کی ایذائیں دیتا۔ اہل مکہ نے کعب سے پوچھا کہ ہمارا دین بہتر ہے یا محمد (ﷺ) کا دین۔ تو اس نے جواب دیا کہ تمہارا دین محمد (ﷺ) کے دین سے بہتر ہے۔ رسول اللہ ﷺ نے اُسکی ان حرکات کی وجہ سے اسے قتل کا پروگرام بنایا اور قتل کے لئے روانہ ہونے والے افراد کو آپ ﷺ بقیع کی قبرستان تک چھوڑنے آئے۔ چاندنی رات تھی پھر فرمایا جاؤ۔ اللہ تعالیٰ تمہاری مدد کرے۔

حضرت جابر بن عبد اللہ رضی اللہ عنہ کا بیان ہے کہ:

((قَالَ رَسُولُ اللَّهِ ﷺ: (مَنْ لِكَعْبِ بْنِ الْأَشْرَفِ، فَإِنَّهُ قَدْ

اذى اللّٰهَ وَ رَسُوْلَهٗ؟) فَقَامَ مُحَمَّدُ بْنُ مَسْلَمَةَ فَقَالَ: اَنَا
 يَارَسُوْلَ اللّٰهِ اَتُحِبُّ اَنْ اُقْتَلَهُ؟ قَالَ: نَعَمْ، قَالَ: فَاَذَنْ لِيْ اَنْ
 اَقُوْلَ شَيْئًا، قَالَ: قُلْ.))

[رواه البخارى كتاب المغازى باب قتل كعب بن الاشرف۔ رواه مسلم كتاب الجهاد والسير باب قتل كعب بن
 الاشرف طاغوت اليهود]

رسول اللہ ﷺ نے فرمایا کعب بن اشرف کا کام کون تمام کرے گا۔ اس نے
 اللہ اور اسکے رسول ﷺ کو تکلیف دی ہے اس پر محمد بن مسلمہ رضی اللہ عنہ کھڑے ہوئے۔
 اور عرض کی۔ اے اللہ کے رسول ﷺ کیا آپ ﷺ پسند کرتے ہیں کہ میں اسے قتل
 کر آؤں؟ آپ ﷺ نے فرمایا۔ ہاں۔ مجھ کو یہ پسند ہے۔ محمد بن مسلمہ نے عرض کی۔
 پھر آپ ﷺ مجھے کچھ کہنے کی اجازت دے دیں یعنی ایسے مبہم کلمات اور ذمہ معنی الفاظ
 جنہیں میں کہوں اور وہ سن کر خوش و خرم ہو جائے۔ آپ ﷺ نے فرمایا۔ اجازت ہے۔

محمد بن مسلمہ کعب بن اشرف کے پاس آئے آ کر اس سے کہا کہ یہ شخص (اشارہ
 حضور اکرم ﷺ کی طرف تھا) ہم سے صدقہ مانگتا ہے اس نے ہمیں تھکا مارا ہے اس
 لئے میں تم سے قرض لینے آیا ہوں۔ جو اب کعب نے کہا۔ ابھی آگے دیکھنا اللہ کی قسم
 بالکل اکتا جاؤ گے۔ محمد بن مسلمہ نے کہا۔ چونکہ ہم نے اب انکی اتباع کر لی ہے
 جب تک ہم اسکا انجام نہ دیکھ لیں اسے چھوڑنا مناسب نہیں ہے۔ میں تم سے ایک
 دو سق غلہ قرض لینے آیا ہوں کعب نے کہا۔ میرے پاس کوئی چیز گروی رکھ دو۔ محمد بن
 مسلمہ نے کہا۔ تم کیا چیز چاہتے ہو۔ کہ میں گروی رکھ دوں۔ کعب نے کہا۔ اپنی عورتوں
 کو گروی رکھ دو۔ محمد بن مسلمہ نے کہا تم عرب کے خوبصورت جوان ہو تمہارے پاس
 ہم اپنی عورتیں کس طرح گروی رکھ سکتے ہیں۔ کعب نے کہا۔ پھر اپنے بیٹوں کو گروی

رکھ دو۔ محمد بن مسلمہ نے کہا۔ ہم اپنے بیٹوں کو گروی کس طرح رکھ سکتے ہیں۔ کل انہیں اس پر ہر کوئی گالیاں دے گا کہ آپ کو ایک دو سق غلے کے عوض گروی رکھا گیا تھا۔ یہ ہمارے لئے بڑی عار ہوگی البتہ ہم آپ کے پاس اپنے اسلحہ کو گروی رکھ سکتے ہیں جس پر کعب راضی ہو گیا محمد بن مسلمہ نے کعب سے کہا کہ میں دوبارہ آؤں گا۔

دوسری دفعہ محمد بن مسلمہ کعب کے پاس رات کے وقت آئے۔ اُنکے ہمراہ ابو نائلہ بھی تھے یہ کعب کے رضاعی بھائی تھے۔ پھر انہوں نے اسکے قلعے کے پاس جا کر آواز دی۔ وہ باہر آئے۔ لگا۔ تو اُسکی بیوی نے کہا مجھے تو یہ آواز ایسی لگتی ہے جیسے اس سے خون ٹپک رہا ہے کعب نے جواب دیا کہ یہ تو محمد بن مسلمہ اور میرے رضاعی بھائی ابو نائلہ ہیں اگر شریف آدمی کورات کے وقت بھی نیزہ بازی کیلئے بلایا جائے تو وہ نکل پڑتا ہے محمد بن مسلمہ اور ابو نائلہ کے ہمراہ ابو عبس بن جبر، حارث بن اوس اور عباد بن بشر بھی تھے۔

محمد بن مسلمہ نے اپنے ساتھیوں کو ہدایت کی تھی کہ جب کعب آئے تو میں اسکے سر کے بال ہاتھ میں لوں گا اور اسے سو گھننے لگوں گا۔ جب تمہیں اندازہ ہو جائے کہ میں نے اسکا سر مضبوطی سے پکڑ لیا ہے تو پھر تم اسکو قتل کر ڈالنا۔ کعب چادر لپٹے ہوئے باہر آیا۔ اسکا جسم خوشبو سے معطر تھا۔ محمد بن مسلمہ نے کہا۔ میں نے آج سے زیادہ عمدہ خوشبو کبھی نہیں سونگھی۔ کعب نے کہا۔ میرے پاس عرب کی وہ عورت ہے جو عطر میں ہر وقت بسی رہتی ہے اور حسن و جمال میں بھی اس کی کوئی مثال نہیں محمد بن مسلمہ نے کہا۔ کیا مجھے تمہارے سر کو سونگھنے کی اجازت ہے؟ کعب نے کہا اجازت ہے۔ محمد بن مسلمہ نے کعب کا سر سونگھا اسکے بعد اسکے ساتھیوں نے سونگھا پھر انہوں نے کہا۔ دوبارہ

سو گھسنے کی اجازت ہے؟ کعب نے کہا۔ اجازت ہے۔ پھر جب محمد بن مسلمہ نے پوری طرح سے اسے قابو کر لیا تو اپنے ساتھیوں کو اشارہ کیا کہ تیار ہو جاؤ چنانچہ انہوں نے اسے قتل کر دیا۔

پھر رات کے آخری حصے میں رسول اللہ ﷺ کی خدمت میں حاضر ہوئے۔ آپ ﷺ نے دیکھتے ہی فرمایا ”أَفَلَحَتِ الْوُجُوهُ“ ان چہروں نے فلاح پائی اور کامیاب ہوئے انہوں نے جو اباعرض کیا ”وَوَجْهَكَ يَا رَسُولَ اللَّهِ“ سب سے پہلے آپ کا چہرہ مبارک۔ اے اللہ کے رسول ﷺ اسکے بعد کعب بن اشرف کا قلم کیا ہوا سر رسول اللہ ﷺ کے سامنے رکھ دیا تو آپ ﷺ نے الحمد للہ کہا اور اللہ تعالیٰ کا شکر ادا کیا۔ [فتح الباری 7/272]

۱۲ ابورافع یہودی کا قتل

ابورافع ایک مالدار یہودی تھا یہ خیبر میں رہتا تھا غزوہ احزاب میں اہل مکہ کو مسلمانوں کے خلاف ابھارنے والا اور انکی مالی امداد کرنے والا یہی شخص تھا اس نے ہمیشہ رسول اللہ ﷺ اور مسلمانوں کی دشمنی میں اپنے مال کو خرچ کیا۔ یہ رسول اللہ ﷺ کو تکلیف دیتا تھا جس وجہ سے آپ ﷺ نے اس یہودی تاجر کے قتل کا فیصلہ فرمایا۔ چنانچہ حضرت براء بن عازب رضی اللہ عنہ فرماتے ہیں کہ:

((بَعَثَ رَسُولُ اللَّهِ ﷺ إِلَى أَبِي رَافِعِ الْيَهُودِيِّ رَجُلًا مِنَ الْأَنْصَارِ فَأَمَرَ عَلَيْهِمْ عَبْدَ اللَّهِ بْنَ عَتِيكٍ وَكَانَ أَبُو رَافِعٍ يُؤَدِّي رَسُولَ اللَّهِ ﷺ وَيُعِينُ عَلَيْهِ))

[رواہ البخاری۔ کتاب المغازی باب قتل ابی رافع عبد اللہ بن ابی الحقیق]

رسول اللہ ﷺ نے ابورافع یہودی کے قتل کے لئے چند انصاری صحابہ کرام رضی اللہ عنہم کو بھیجا اور عبد اللہ بن عتیک کو انکا امیر مقرر فرمایا ابورافع رسول اللہ ﷺ کو تکلیف دیا کرتا تھا اور آپ ﷺ کے دشمنوں کی مدد کیا کرتا تھا۔ وہ حجاز میں اپنے قلعے کے اندر رہتا تھا جب یہ اس کے قلعے کے قریب پہنچے۔ تو سورج غروب ہو چکا تھا اور لوگ اپنے جانور لے کر اپنے گھروں کو واپس آچکے تھے۔ عبد اللہ بن عتیک نے اپنے ساتھیوں سے کہا۔ کہ تم لوگ یہیں ٹھہرے رہو۔ میں اس قلعے پر جا رہا ہوں اور اندر جانے کی کوئی تدبیر نکالتا ہوں۔ تاکہ اندر جانے میں کامیاب ہو جاؤں چنانچہ وہ آئے اور دروازے کے قریب پہنچ کر انہوں نے خود کو اپنے کپڑوں میں اس طرح چھپا لیا جیسے کوئی قضائے حاجت کر رہا ہو۔ قلعے کے تمام آدمی اندر داخل ہو چکے تھے۔ دربان نے آواز دی۔ اے اللہ کے بندے اگر اندر آنا ہے تو جلدی آ جا۔ اب میں دروازہ بند کر دوں گا۔ عبد اللہ بن عتیک نے کہا۔ میں بھی اندر چلا گیا اور چھپ کر اسکی کاروائی دیکھنے لگا جب تمام لوگ اندر آ گئے۔ تو دربان نے دروازہ بند کر کے چابیوں کا حلقہ ایک کیل پر لٹکا دیا۔ جب سارے لوگ سو گئے۔ تو میں اٹھا۔ اور چابیوں کا حلقہ اتار کر قلعے کا دروازہ کھول لیا۔

ابورافع اپنے خاص بالا خانے میں تھا جب داستان گو اس کے پاس سے اٹھ کر چلے گئے۔ تو میں اس کمرے کی طرف چڑھنے لگا۔ میں جتنے دروازے اس تک پہنچنے کے لئے کھولتا اندر سے بند کرتا چلا جاتا تھا کہ اگر اس قلعے کے لوگوں کو میرے بارے میں علم بھی ہو جائے تو اس وقت تک یہ لوگ میرے پاس نہ پہنچ سکیں جب تک میں اسے قتل نہ کر لوں۔ بالآخر میں اسکے قریب پہنچ گیا وہ اس وقت ایک تارک کمرے میں اپنے بال بچوں کے درمیان سو رہا تھا۔ مجھے کوئی اندازہ نہ ہو سکا کہ وہ کہاں ہے میں

نے آواز دی۔ اے ابورافع۔ وہ بولا کون؟ اب میں نے آواز کی طرف بڑھ کر ایک ضرب لگائی اس وقت میرا دل تیزی کے ساتھ دھڑک رہا تھا اسی وجہ سے میں اسکا کام پہلی ضرب میں تمام نہیں کر سکا۔ وہ چلایا۔ تو میں کمرے سے باہر نکل آیا اور تھوڑی دیر تک باہر ہی رہا پھر دوبارہ اندر گیا اب میں نے آواز بدل کر پوچھا۔ ابورافع یہ آواز کیسی تھی۔ وہ بولا تیری ماں ہلاک ہو۔ ابھی ابھی مجھ پر کسی نے تلوار سے وار کیا ہے۔ عبداللہ بن عتیک کہتے ہیں میں نے پھر آواز کی طرف بڑھ کر ایک اور ضرب لگائی۔ اب وہ کافی زخمی ہو چکا تھا لیکن مرانہیں تھا اب میں نے تلوار کی نوک اسکے پیٹ پر رکھ کر دبائی جو اسکی پیٹھ تک پہنچ گئی اب مجھے یقین ہو گیا کہ میں نے اسے قتل کر دیا ہے اب میں نے ایک ایک کر کے دروازے کھولنے شروع کئے آخر میں ایک زینے پر پہنچا۔ میں نے یہ سمجھا کہ زمین تک پہنچ چکا ہوں اس لئے میں نے اپنا پاؤں زمین پر رکھ دیا تو میں نیچے گر پڑا۔ چاندنی رات تھی اس طرح گر پڑنے سے میری پنڈلی ٹوٹ گئی میں نے اسے اپنے عمامہ سے باندھ لیا اور آ کر دروازے پر بیٹھ گیا میں نے یہ پروگرام بنایا کہ جب تک یہ معلوم نہ ہو جائے کہ میں اسے قتل کر چکا ہوں یا نہیں۔ اس وقت تک یہاں سے نہیں جاؤنگا جب مرغ نے آواز دی تو اسی وقت قلعے کی دیوار پر کھڑے ہو کر ایک اعلان کرنے والے نے اعلان کیا کہ میں اہل حجاز کے تاجر ابورافع کی موت کا اعلان کرتا ہوں۔

میں اپنے ساتھیوں کے پاس آیا۔ انہیں کہا جلدی کرو۔ اللہ تعالیٰ نے ابورافع کو قتل کر دیا ہے چنانچہ میں نبی ﷺ کی خدمت میں حاضر ہوا اور آپکو اس کی اطلاع دی تو آنحضرت ﷺ نے فرمایا اپنا پاؤں پھیلاؤ۔ میں نے اپنا پاؤں پھیلا یا تو آپ ﷺ

نے میرے پاؤں پر اپنا دست مبارک پھیرا جس سے پاؤں ایسے ہو گیا جیسے کبھی آسمین تکلیف ہوئی ہی نہ تھی۔

ایک روایت میں عبد اللہ بن عتیک رضی اللہ عنہ کی پنڈلی ٹوٹنے کا ذکر ہے جبکہ بخاری شریف کی ہی دوسری روایت میں پاؤں پر چوٹ کا ذکر ہے دونوں باتوں میں اختلاف نہیں ہے ممکن ہے کہ پنڈلی بھی ٹوٹ گئی ہو اور پاؤں پر بھی چوٹ آئی ہو۔

۱۳ ابو جہل کا انجام

حضرت عبد الرحمن بن عوف رضی اللہ عنہ فرماتے ہیں کہ

((بَيْنَا اَنَا وَاقِفٌ فِي الصَّفِّ يَوْمَ بَدْرٍ فَظَنَرْتُ عَنْ يَمِينِي
وَعَنْ شِمَالِي فَاِذَا اَنَا بِغَلَامَيْنِ مِنَ الْاَنْصَارِ حَدِيثَةَ اَسْنَانُهُمَا
تَمَنِيْتُ اَنْ اَكُوْنَ بَيْنَ اَضْلَعٍ مِنْهُمَا فَغَمَزَنِي اَحَدُهُمَا فَقَالَ
يَا عَمَّ هَلْ تُعْرِفُ اَبَا جَهْلٍ قُلْتُ نَعَمْ مَا حَاجَتُكَ اِلَيْهِ يَا اِبْنَ
اِحِي قَالَ اُخْبِرْتُ اَنَّهُ يَسُبُّ رَسُوْلَ اللّٰهِ ﷺ وَالَّذِي نَفْسِي
بِيَدِهِ لَسِنٌ رَاَيْتُهُ لَا يُفَارِقُ سَوَادِي سَوَادَهُ حَتَّى يَمُوْتَ
الْاَعْجَلُ مَنَا فَتَعَجَّبْتُ لِذٰلِكَ فَغَمَزَنِي الْاٰخَرُ فَقَالَ لِي
مِثْلَهَا فَلَمَّ اَنْشَبُ اَنْ نَظَرْتُ اِلَى اَبِي جَهْلٍ يَجُوْلُ فِي النَّاسِ
قُلْتُ اَلَا اِنَّ هٰذَا صَاحِبُكُمْ اَلَّذِي سَاَلْتُمَانِي فَاَبْتَدَرَاهُ
بَسِيْفَيْهِمَا فَضْرَبَاهُ حَتَّى قَتَلَاهُ ثُمَّ اَنْصَرَفَا اِلَى رَسُوْلِ اللّٰهِ ﷺ
فَاُخْبِرَاهُ فَقَالَ اَيْكُمْ قَتَلَهُ قَالَ كُلُّ وَاحِدٍ مِنْهُمَا اَنَا قَتَلْتُهُ
فَقَالَ هَلْ مَسَحْتُمَا سَيْفَيْكُمَا قَالَا لَا فَظَنَرَا فِي السَّيْفَيْنِ

فَقَالَ كَلَّا كَمَا قَتَلَهُ سَلْبُهُ لِمُعَاذِ بْنِ عَمْرٍو بْنِ الْجُمُوحِ

وَوَكُنَّا مُعَاذَ بْنَ عَفْرَاءَ وَمُعَاذَ بْنَ عَمْرٍو بْنِ الْجُمُوحِ))

[رواہ البخاری۔ کتاب فرض الخس باب من لم تمس الا سلاب]

بدر کی لڑائی میں، میں صف کے ساتھ کھڑا ہوا تھا میں نے جب دائیں بائیں جانب دیکھا تو میرے دونوں طرف قبیلہ انصار کے دونوں عمر لڑ کے تھے میں نے آرزو کی کاش! میں ان سے زبردست زیادہ عمر والوں کے درمیان میں ہوتا اتنے میں ایک نے میری طرف اشارہ کیا اور پوچھا۔ اے چچا۔ کیا آپ ابو جہل کو پہچانتے ہیں؟ میں نے کہا۔ ہاں بھتیجے۔ لیکن تمہیں اس سے کیا کام ہے؟ لڑ کے نے جواب دیا مجھے معلوم ہوا ہے کہ وہ رسول اللہ ﷺ کو گالیاں دیتا ہے۔ اس ذات کی قسم جس کے قبضے میں میری جان ہے اگر مجھے وہ مل گیا تو اس وقت تک میں اس سے جدا نہیں ہوں گا جب تک کہ ہم میں سے کوئی جس کی قسمت میں پہلے مرنا ہوگا مر نہ جائے۔ مجھے اس پر بڑی حیرت ہوئی پھر دوسرے نے اشارہ کیا اور وہی باتیں اس نے بھی کہیں۔ ابھی چند منٹ ہی گزرے تھے کہ مجھے ابو جہل دکھائی دیا جو لوگوں میں گھومتا پھر رہا تھا میں نے ان لڑکوں سے کہا کہ جس کے متعلق تم لوگ مجھ سے پوچھ رہے تھے وہ سامنے پھرتا ہوا نظر آ رہا ہے دونوں نے اپنی تلواریں سنبھالیں اور اس پر چھپٹ پڑے اور حملہ کر کے اُسے قتل کر دیا اسکے بعد رسول اللہ ﷺ کی خدمت میں حاضر ہوئے اور آپ کو خبر دی رسول اللہ ﷺ نے پوچھا۔ کہ تم دونوں میں سے کس نے اسے مارا ہے؟ دونوں نوجوانوں نے کہا کہ میں نے اسے قتل کیا ہے اس لئے آپ ﷺ نے ان سے پوچھا کہ کیا تم نے اپنی تلواریں صاف کر لی ہیں انہوں نے عرض کی۔ نہیں پھر رسول اللہ ﷺ نے دونوں

تلواروں کو دیکھا اور فرمایا کہ تم دونوں ہی نے اسے مارا ہے اور اس کا سارا سامان معاذ بن عمرو بن جموح کو ملے گا اور وہ دونوں نوجوان معاذ بن عفراء اور دوسرے شخص معاذ بن عمرو بن جموح تھے۔ بعض روایات میں ابو جہل کے قاتل معاذ اور معوذ بنی عوف بنی عوف کے بیٹوں کو بتلایا گیا ہے ممکن ہے یہ لوگ بھی بعد میں شریک قتل ہو گئے ہوں۔

رسول اللہ ﷺ ابو جہل کے قتل سے بڑے خوش ہوئے اور سجدہ شکر ادا کیا اور فرمایا ”هَذَا فِرْعَوْنُ هَذِهِ الْأُمَّةُ“ یہ اس امت کا فرعون ہے

فتح مکہ اور گستاخانِ رسول ﷺ کا قتل

رسول اللہ ﷺ نے فتح مکہ کے عفو درگزر والے دن بھی چھ آدمیوں کا نام لے کر فرمایا۔ ”اِنَّ وَجَدْتُ مُؤْمَهُمْ تَحْتِ اسْتَارِ الْكَعْبَةِ فَاَقْتُلُوهُمْ“

[رواہ الحاکم والبیہاقر]

انکو کعبے کے پردوں کے نیچے بھی پاؤ تب بھی قتل کر دو۔ ان چھ گستاخوں کے نام

یہ ہیں۔

- | | | |
|---------------------|------------------|----------------|
| ۱۔ عکرمہ بن ابو جہل | ۲۔ ہبار بن اسود | ۳۔ ابن ابی سرح |
| ۴۔ مقیس بن صباہ | ۵۔ حویرث بن نقید | ۶۔ ابن نطل |

عکرمہ بن ابو جہل

یہ ابو جہل کا فرزند تھا نبی ﷺ کا شدید ترین دشمن تھا مکہ فتح ہونے کے بعد بھاگ کر یمن چلا گیا اسکی بیوی مسلمان ہوگی یہ رسول اللہ ﷺ سے اسکی امان لے کر واپس لے آئی اور عکرمہ نے آپ ﷺ کی خدمت میں پیش ہو کر اسلام قبول کر لیا۔

15) ہبار بن اسود

ہبار بن اسود بھی رسول ﷺ کی خدمت میں حاضر ہو کر مسلمان ہو گیا تھا۔

16) ابن ابی سرح

اسکا نام عبد اللہ بن سعد بن ابی سرح ہے۔ یہ حضرت محمد ﷺ کا کاتب وحی اور حضرت عثمان رضی اللہ عنہ کا رضاعی بھائی تھا مرتد ہو کر کفار سے جا ملا۔

سعد بن ابی وقاص رضی اللہ عنہ کہتے ہیں کہ جب مکہ فتح ہوا۔ عبد اللہ بن سعد بن ابی سرح کو حضرت عثمان رضی اللہ عنہ لے کر رسول اللہ ﷺ کی خدمت میں حاضر ہوئے اور عرض کی یا رسول اللہ ﷺ عبد اللہ سے بھی بیعت لے لیں آپ ﷺ نے اپنا سراو پر کیا۔ اور عبد اللہ کی طرف دیکھا۔ تین مرتبہ آپ ﷺ نے ایسا کیا۔ ہر مرتبہ آپ ﷺ نے انکار کیا۔ تیسری دفعہ کے بعد آپ ﷺ نے حضرت عثمان رضی اللہ عنہ کی مسلسل درخواست کی وجہ سے بیعت لے لی پھر آپ ﷺ صحابہ کرام رضی اللہ عنہم کی طرف متوجہ ہو کر کہنے لگے۔ ”أَمَا كَانَ فِيكُمْ رَجُلٌ رَشِيدٌ يَقُومُ إِلَى هَذَا حَيْثُ رَأَيْتُ كَفَفْتُ يَدِي عَنْ بَيْعَتِهِ فَيَقْتُلَهُ“۔

کیا تم سب میں سے کوئی رجل رشید نہیں۔ ابن ابی سرح یہاں کھڑا تھا جب تم نے دیکھا کہ میں اس سے بیعت نہیں لے رہا تو آپ نے اُس کو قتل کر دینا تھا۔ تو صحابہ رضی اللہ عنہم نے کہا۔ اے اللہ کے رسول ﷺ ہمیں کیا علم کہ آپ ﷺ کے دل میں کیا ہے آپ ﷺ اپنی آنکھ سے ہمیں اشارہ کر دیتے آپ ﷺ نے فرمایا کسی نبی علیہ السلام کے یہ لائق نہیں کہ وہ اشارہ بازی کرے۔ [ابوداؤد۔ کتاب الحد و باب الحکمہ فیمن ارتد]

17 مقیس بن صباہ

مقیس پہلے مسلمان ہو گیا تھا۔ پھر مرتد ہو گیا اور قریش کے پاس چلا گیا اس کو انکی قوم کے ہی ایک آدمی نمیلہ بن عبداللہ لیش نے قتل کر دیا۔

18 حویرث بن نقید

یہ رسول اللہ ﷺ کی ججو میں اشعار اور گستاخانہ کلمات کہتا اُس کو حضرت علی رضی اللہ عنہ نے قتل کر دیا۔

19 ابن نطل

ابن نطل پہلے مسلمان ہو گیا تھا رسول اللہ ﷺ نے اُسے عامل بنا کر صدقات وصول کرنے کیلئے بھیجا۔ ایک غلام اُس کے ساتھ تھا راستے میں ایک مقام پر ابن نطل نے اپنے غلام کو کھانا تیار کرنے کیلئے کہا غلام کسی وجہ سے سو گیا تو ابن نطل کھانا تیار نہ ہونے کی وجہ سے غلام سے ناراض ہوا۔ اسی ناراضگی اور غصے کی وجہ سے ابن نطل نے اسے قتل کر دیا۔ پھر ڈر اور خوف کے مارے مرتد ہو گیا کہ اب مجھے قتل کیا جائے گا اور صدقات کے اونٹ بھی ساتھ لے گیا ابن نطل رسول اللہ ﷺ کی ججو میں اشعار کہتا اور اپنی لونڈیوں کو بھی اشعار گانے کا حکم دیتا۔

ابن نطل کے تین جرم تھے ۱۔ ناحق قتل ۲۔ مرتد ہونا ۳۔ آپ ﷺ کی ججو میں اشعار کہنا

حضرت انس رضی اللہ عنہ بیان کرتے ہیں کہ:

((إِنَّ النَّبِيَّ ﷺ دَخَلَ مَكَّةَ عَامَ الْفَتْحِ، وَعَلَى رَأْسِهِ الْمَغْفَرُ، فَلَمَّا نَزَعَهُ، جَاءَ رَجُلٌ فَقَالَ: ابْنُ خَطْلٍ مُتَعَلِّقٌ بِأَسْتَارِ الْكَعْبَةِ فَقَالَ أَقْتُلُوهُ.))

[رواه البخاری۔ کتاب الجہاد باب قتل الأسيروقتل الصبر۔ رواه مسلم۔ کتاب الحج باب جواز دخول مكة بغير احرام]

جب رسول اللہ ﷺ فتح مکہ کے دن مکہ میں داخل ہوئے تو آپ کے سر مبارک پر کھود تھا جب آپ ﷺ نے اپنے سر سے کھود اتارا تو ایک آدمی آیا اس نے آکر کہا کہ ابن خطل کعبہ کے پردوں سے لپٹا ہوا ہے رسول اللہ ﷺ نے فرمایا اُسے اسی جگہ قتل کر دو۔

حجر اسود اور مقام ابراہیم کے درمیان اس گستاخ رسول ﷺ کی گردن اڑا دی گئی۔

20 گستاخ رسول ﷺ کو قتل کرنے والے کی شہادت

حضرت حسان بن عطیہ رضی اللہ عنہ کہتے ہیں کہ رسول اللہ ﷺ نے ایک لشکر روانہ کیا اس میں عبد اللہ بن رواحہ اور جابر رضی اللہ عنہ بھی تھے جب مشرکین نے صف آرائی کی۔ تو ان میں ایک آدمی نے سامنے آکر رسول اللہ ﷺ کو گالیاں دینا شروع کر دیں۔ مسلمانوں کے لشکر میں سے ایک آدمی کھڑا ہوا۔ تو اس نے کہا۔ میں فلاں بن فلاں ہوں اور میری ماں فلاں عورت ہے آپ مجھے اور میری ماں کو گالی دے لو اور رسول اللہ ﷺ کو گالی دینے سے رک جاؤ۔ اس سے وہ اور مشتعل ہو گیا پھر اس نے اور گالیاں دینی شروع کر دیں۔ مسلمان نے اپنے پہلے کلمات پھر دہرائے۔ پھر تیسری مرتبہ کہا کہ اگر

تم نے پھر اس کلمے کو لوٹا یا تو میں تلوار لے کر تجھ پر چڑھ جاؤں گا۔ اس نے پھر وہی کلمہ دہرایا۔ مسلمان نے اس پر حملہ کر دیا مشرک پیچھے ہٹا۔ مسلمان نے اس کا تعاقب کیا اور مشرکین کی صفوں کو پھاڑتے ہوئے اپنی تلوار سے اُس پر وار کر دیا مشرکوں نے مسلمان کو گھیرے میں لے کر شہید کر دیا تو رسول اللہ ﷺ نے فرمایا۔

”أَعَجِبْتُمْ مِنْ رَجُلٍ نَصَرَ اللَّهَ وَرَسُولَهُ“ کیا تمہیں ایسے آدمی پر تعجب ہوا ہے جس نے اللہ اور اس کے رسول ﷺ کی مدد کی۔

پھر اس آدمی کے زخم درست ہو گئے اور وہ اسلام لے آیا اس شخص کو زحیل کہا

جاتا تھا۔ [الصائم المسلول ص 178]

❶ گستاخ رسول ﷺ ابوہلب

ابوہلب کا اصلی نام عبد العزّی تھا یہ عبد المطلب کی اولاد سے تھا سرخ رنگ ہونے کی وجہ سے اسکی کنیت ابوہلب تھی یہ شخص رسول اللہ ﷺ کا بے حد دشمن، اسلام کا شدید ترین مخالف اور مسلمانوں کو سخت ایذا نہیں دینے والا تھا۔ مکہ میں ابوہلب اور رسول اللہ ﷺ کے گھر کی درمیانی دیوار ایک ہی تھی یعنی وہ آپ کا قریب ترین ہمسایہ تھا اسکے علاوہ حکم بن عاص۔ عتبہ بن ابی معیط۔ عدی بن حمرّاء اور ابن الأَصْدَا الْهَذَلِيّ بھی آپ کے ہمسایہ تھے یہ لوگ گھر میں بھی رسول اللہ ﷺ کو آرام نہیں کرنے دیتے تھے آپ ﷺ کبھی نماز پڑھ رہے ہوتے تو یہ اوپر سے بکری کیا وچھڑی پھینک دیتے۔ صحن میں کھانا پک رہا ہوتا تو اس پر غلاظت پھینک دیتے تھے۔ حضور اکرم ﷺ باہر نکل کر ان لوگوں سے فرماتے اے بنی عبد مناف یہ کیسی ہمسائیگی ہے؟۔

[تہذیبی، ابن ابی حاتم، ابن جریر]

رسول اللہ ﷺ نے جب کوہ صفاء پر توحید کا اعلان فرمایا تو سب سے پہلے ابولہب نے کہا تَبَا لَكَ اَلِهَذَا جَمَعْتَنَا [رواہ البخاری۔ کتاب التفسیر] تم پر ہلاکت ہو۔ کیا اس لئے تو نے ہمیں جمع کیا تھا۔
ابولہب کی اس بد خُلقی اور گستاخی کے جواب میں اللہ تعالیٰ نے یہ سورت نازل فرمائی:

بِسْمِ اللّٰهِ الرَّحْمٰنِ الرَّحِیْمِ

تَبَّتْ يَدَا أَبِي لَهَبٍ وَتَبَّ ۝ مَا أَغْنَىٰ عَنْهُ مَالُهُ وَمَا كَسَبَ ۝ سَيَصْلَىٰ نَارًا ذَاتَ لَهَبٍ ۝ وَامْرَأَتُهُ حَمَّالَةَ الْحَطَبِ ۝ فِي جِيدِهَا حَبْلٌ مِّن مَّسَدٍ ۝ ﴿١٠﴾

ابولہب کے دونوں ہاتھ تباہ ہوں۔ اور وہ خود بھی ہلاک ہو۔ نہ اس کا مال اسکے کسی کام آیا اور نہ وہ جو اس نے کمایا۔ جلدی ہی وہ بھڑکتی ہوئی آگ میں داخل ہوگا اور اسکی بیوی جو ایندھن اٹھائے پھرتی ہے۔ اسکی گردن میں مضبوط ٹیٹی ہوئی رسی ہوگی۔ جس وقت شعب ابی طالب میں رسول اللہ ﷺ اور آپ کا خاندان محصور تھا صرف یہی شخص ابولہب ہی تھا جس نے اپنے خاندان والوں کی بجائے دشمنان رسول ﷺ کا ساتھ دیا۔

ابولہب کا عبرت ناک انجام

سورت لہب کے نزول پر ابھی آٹھ سال ہی گزرے تھے کہ جنگ بدر میں بڑے بڑے سرداران قریش مارے گئے جو دشمنی رسول اللہ ﷺ میں ابولہب کے

ساتھی، معاون اور مددگار تھے مکہ میں جب بدر کی شکست کی اطلاع پہنچی تو سب سے زیادہ دکھ اور رنج ابولہب کو ہوا۔ یہ اسی صدمے اور رنج میں بیمار پڑ گیا ساتویں روز بیماری چچک کی شکل اختیار کر گئی جس وجہ سے اسکے گھر والوں نے اسے چھوڑ دیا اسکے بیٹوں نے اسکے ساتھ کھانا پینا بھی ترک کر دیا۔ بالآخر وہ نہایت بے کسی کی موت مرا۔ مرنے کے بعد اسکے بیٹے بھی اسکے قریب نہ گئے تین دن تک اس کی لاش کے قریب کوئی نہ گیا اس سے بُو پھیلنے لگی تب لوگوں نے اسکے بیٹوں کو طعنے دینے شروع کئے تو انہوں نے ایک حبشی کو کچھ مزدوری دی جس نے ایک گڑھا کھودا اور لکڑیوں سے اسکی لاش کو دھکیل کر آسمیں پھینک دیا اور اوپر سے مٹی ڈال دی۔

22 گستاخ رسول ﷺ ام جمیل

ام جمیل کا نام اروی تھا اور ام جمیل اسکی کنیت تھی یہ ابوسفیان کی بہن اور ابولہب کی بیوی تھی رسول اللہ ﷺ کی دشمنی میں اپنے شوہر سے کم نہ تھی آنحضرت ﷺ کی ہجو میں اشعار پڑھتی۔ جنگل سے خاردار جھاڑیاں لا کر رات کے وقت رسول اللہ ﷺ کے گھر کے آگے ڈال دیتی تاکہ جب آپ ﷺ صبح بیت اللہ کو جائیں گے تو آپ کے پاؤں میں کانٹے لگیں گے اور جب آپ کے بچے باہر نکلیں گے وہ بھی زخمی ہوں گے۔ ام جمیل ایک بد زبان عورت تھی جس وقت سورت لہب نازل ہوئی۔ اسکو ام جمیل نے سنا تو پھری ہوئی رسول اللہ ﷺ کی تلاش میں نکلی۔ اسکے ہاتھ میں مٹھی بھر پتھر تھے۔ رسول اللہ ﷺ کی ہجو میں اپنے ہی اشعار پڑھتی ہوئی حرم میں پہنچی تو وہاں حضرت ابو بکر صدیق رضی اللہ عنہ تشریف فرما تھے حضرت ابو بکر صدیق رضی اللہ عنہ نے عرض کیا یا رسول اللہ ﷺ یہ آ رہی ہے اور مجھے اندیشہ ہے کہ آپ ﷺ کو دیکھ کر یہ کوئی بیہودگی کرے گی۔

حضور ﷺ نے فرمایا یہ مجھ کو نہیں دیکھ سکے گی چنانچہ ایسا ہی ہوا کہ آپ ﷺ کے موجود ہونے کے باوجود وہ آپ ﷺ کو نہ دیکھ سکی اور اس نے حضرت ابوبکر صدیق رضی اللہ عنہ سے کہا کہ میں نے سنا ہے کہ تمہارے صاحب نے میری بھوکی ہے حضرت ابوبکر صدیق رضی اللہ عنہ نے فرمایا۔ اس گھر کے رب کی قسم۔ انہوں نے تو تمہاری بھو نہیں کی ہے (حضرت ابوبکر صدیق رضی اللہ عنہ کی مراد یہ تھی کہ رسول اللہ ﷺ نے تمہاری بھو نہیں کی بلکہ تمہاری بھو تو اللہ تعالیٰ نے کی ہے) یہ جواب سن کر وہ واپس چلی گئی اس کے جانے کے بعد حضرت ابوبکر صدیق رضی اللہ عنہ نے رسول اللہ ﷺ سے پوچھا۔ کیا اس نے آپ ﷺ کو نہیں دیکھا؟ آپ ﷺ نے فرمایا فرشتہ آڑ بن کر کھڑا ہوا تھا جب تک وہ واپس نہ چلی گئی۔

ام جمیل کا انجام

ام جمیل گردن میں ایک بہت قیمتی سونے کا ہار پہنتی تھی اور کہا کرتی تھی کہ لات اور عزائی کی قسم میں اپنا یہ ہار فروخت کر کے اسکی قیمت محمد (ﷺ) کی مخالفت کے کاموں میں خرچ کروں گی۔ اللہ تعالیٰ کا کرنا ایسا ہوا کہ جس مضبوط بٹی ہوئی رسی سے وہ خاردار جھاڑیاں جنگل سے باندھ کر لاتی اسی رسی کو اپنے گلے میں ڈال لیتی کہ یہ گٹھا سر سے گرنے جائے یہ لکڑیاں لا کر رسول اللہ ﷺ کے دروازے کے باہر رات کو بھینکتی تھی ایک دن لکڑیوں کا گٹھا سر پر اور رسی گلے میں تھی۔ تھک کر ایک پتھر پر بیٹھ گئی لکڑیوں کا گٹھا پیچھے گر گیا فرشتے نے پیچھے سے زور سے رسی کو کھینچا جس سے اس کا گلہ گھٹ گیا اور کم بخت مرگئی خسرا الدنیا والآخرہ۔ آیت شریفہ فی جیدھا حبیل من مسند اسکی گردن میں مضبوط بٹی ہوئی رسی ہوگی کے ذیل میں مولانا وحید الزماں

لکھتے ہیں کہ یہ اسی اس کے منہ سے گھسیرا کر ڈبر کی طرف سے نکالیں گے بعض اہل علم نے یہ کہا ہے کہ قیامت والے دن اس کے گلے میں جہنم کی آگ کی رسی ہوگی جس سے اُسے کھینچ کر جہنم کے اوپر لایا جائے گا پھر ڈھیلی چھوڑ کر جہنم کی تہہ میں پہنچایا جائے گا۔ یہی عذاب اس گستاخ رسول ﷺ ام جمیل کو ہوتا رہے گا۔

23 گستاخ رسول ﷺ عتیبہ کا انجام

نبوت سے پہلے رسول اللہ کی دو بیٹیاں عتبہ اور عتیبہ جو ابولہب کے بیٹے ہیں اُن سے نکاحی ہوئی تھیں جس وقت رسول اللہ ﷺ نے نبوت کے بعد اسلام کی دعوت و تبلیغ شروع کی تو ابولہب نے کہا میرا تم دونوں بیٹوں سے ملنا حرام ہے جب تک تم محمد (ﷺ) کی بیٹیوں کو طلاق نہ دے دو۔ چنانچہ دونوں نے طلاق دے دی اور عتیبہ تو جہالت میں اس قدر آگے بڑھ گیا کہ ایک دن حضور اکرم ﷺ کے سامنے آ کر اس نے کہا میں ”النَّجْمُ إِذَا هَوَىٰ أَوِ الدِّي دَنَا فَتَدَلَّى“ کا انکار کرتا ہوں (قرآن مجید کی آیت میں النَّجْمُ کی جگہ وَالنَّجْمُ اور الدِّي دَنَا کی جگہ نَمُّ دَنَا ہے) اور یہ کہہ کر اس نے حضور ﷺ کی طرف تھوکا۔ جو آپ ﷺ پر نہیں پڑا۔ حضور ﷺ نے فرمایا۔ خدایا اس پر اپنے کتوں میں سے ایک کتا مسلط فرما۔ اسکے بعد عتیبہ ابولہب کے ساتھ ملک شام کے سفر پر روانہ ہو گیا دوران سفر ایک ایسی جگہ قافلے نے پڑاؤ کیا جہاں مقامی لوگوں نے بتایا کہ رات کو درندے آتے ہیں یہ سن کر ابولہب نے اپنے ساتھی اہل قریش سے کہا کہ میرے بیٹے کی حفاظت کا کچھ انتظام کرو کیونکہ مجھے محمد (ﷺ) کی بددعا کا خوف ہے اس پر قافلے والوں نے عتیبہ کے گرد ہر طرف اپنے اونٹ بٹھا دیے اور سو گئے۔ خدا کا کرنا ایسا ہوا کہ رات کے وقت ایک شیر آیا اور اونٹوں کے حلقے

میں سے گزر کر اس نے عتیبہ کو پھاڑ رکھا۔ [دلائل النبوة لابی نعیم الاصفہانی]

24 گستاخ رسول ﷺ کو قبر نے باہر پھینک دیا۔

حضرت انس رضی اللہ عنہ فرماتے ہیں کہ

((كَانَ رَجُلٌ نَضْرَانِيًّا فَأَسْلَمَ وَقَرَأَ الْبَقْرَةَ وَآلَ عِمْرَانَ فَكَانَ يَكْتُبُ لِلنَّبِيِّ ﷺ فَعَادَ نَضْرَانِيًّا فَكَانَ يَقُولُ مَا يَدْرِي مُحَمَّدًا إِلَّا مَا كَتَبْتُ لَهُ فَأَمَاتَهُ اللَّهُ فَدَفَنُوهُ فَأَصْبَحَ وَقَدْ لَفَطْتُهُ الْأَرْضَ فَقَالُوا هَذَا فِعْلُ مُحَمَّدٍ وَأَصْحَابِهِ لَمَّا هَرَبَ مِنْهُمْ نَبَشُوا عَنْ صَاحِبِنَا فَالْقَوْهُ فَحَفَرُوا لَهُ فَأَعْمَقُوا فَأَصْبَحَ وَقَدْ لَفَطْتُهُ الْأَرْضَ فَقَالُوا هَذَا فِعْلُ مُحَمَّدٍ ﷺ وَأَصْحَابِهِ نَبَشُوا عَنْ صَاحِبِنَا لَمَّا هَرَبَ مِنْهُمْ فَالْقَوْهُ فَحَفَرُوا لَهُ وَأَعْمَقُوا لَهُ فِي الْأَرْضِ مَا اسْتَطَاعُوا فَأَصْبَحَ وَقَدْ لَفَطْتُهُ الْأَرْضَ فَعَلِمُوا أَنَّهُ لَيْسَ مِنَ النَّاسِ فَالْقَوْهُ))

[رواه البخاری - کتاب المناقب علامات النبوة فی الاسلام]

ایک شخص پہلے عیسائی تھا پھر وہ مسلمان ہو گیا اس نے سورت بقرہ اور آل عمران پڑھ لی تھیں اور وہ نبی ﷺ کیلئے وحی لکھتا تھا۔ پھر وہ شخص مرتد ہو کر عیسائی ہو گیا۔ اور کہنے لگا کہ محمد (ﷺ) کیلئے جو کچھ میں نے لکھ دیا ہے اسکے سوا اسے اور کچھ بھی معلوم نہیں (نعوذ باللہ من ذالک)۔ پھر اللہ تعالیٰ کے حکم سے اسکی موت واقع ہو گئی تو اسکے ساتھیوں نے اسے دفن کیا۔ جب صبح ہوئی تو انہوں نے دیکھا کہ اسکی لاش قبر سے نکل کر زمین کے اوپر پڑی ہے۔ عیسائی لوگوں نے کہا کہ یہ محمد (ﷺ) اور ان کے ساتھیوں

کا کام ہے چونکہ ان کا دین اس نے چھوڑ دیا تھا اس لئے انہوں نے اسکی قبر کھودی ہے اور لاش کو باہر نکال کر پھینک دیا ہے۔ چنانچہ دوسری قبر انہوں نے کھودی جو بہت زیادہ گہری تھی لیکن جب صبح ہوئی تو پھر لاش باہر تھی۔ اس مرتبہ بھی انہوں نے یہی کہا کہ یہ محمد اور انکے ساتھیوں کا کام ہے چونکہ انکا دین اس نے چھوڑ دیا تھا اس لئے اسکی قبر کھود کر انہوں نے لاش باہر پھینک دی ہے۔ پھر انہوں نے قبر کھودی جتنی گہری ان کے بس میں تھی پھر اسکے اندر سے ڈال دیا لیکن جب صبح ہوئی تو پھر لاش باہر پڑی تھی اب انہیں یقین ہو گیا کہ یہ کسی انسان کا کام نہیں ہے بلکہ یہ میت عذاب خداوندی میں گرفتار ہے چنانچہ انہوں نے اسے یونہی زمین پر پھینک دیا۔

جانثاران محمد عربی ﷺ نے جس طرح گستاخوں کے سر قلم کئے انہیں واصل جہنم کیا، اُن کے کلبجوں کو چیرا اور جو بچے رہے انہیں اللہ تعالیٰ نے رکن عذابوں میں مبتلا کیا وہ سب کچھ آپ کی نظر سے گزر چکا ہے اب گستاخانِ رسول ﷺ کے بارے میں اجماع امت اور ائمہ کے فتاویٰ پر ایک نظر ڈال لیں تاکہ حقیقت آشکار ہو جائے کہ جس دور میں بھی گستاخانِ محمد ﷺ نے اپنے خبیثِ باطن کا اظہار کیا۔ فدا یان محمد ﷺ نے اسی وقت ان کا محاصرہ کیا۔



فتاویٰ ائمہ اور اجماع امت

❶ امام محمد بن ابراہیم بن المنذر رحمۃ اللہ علیہ

امام ابن منذر رحمۃ اللہ علیہ فرماتے ہیں کہ أَجْمَعَ عَوَامُ أَهْلِ الْعِلْمِ عَلَيَّ أَنْ
حَدَّ مَنْ سَبَّ النَّبِيَّ ﷺ الْقَتْلُ. [الصارم المسلول 31]

عام اہل علم کا اجماع ہے کہ نبی اکرم ﷺ کو گالی نکالنے والے کی حد قتل ہے

❷ امام خطابی رحمۃ اللہ علیہ

امام خطابی رحمۃ اللہ علیہ فرماتے ہیں کہ

((لَا أَعْلَمُ أَحَدًا مِنَ الْمُسْلِمِينَ اِخْتَلَفَ فِي وُجُوبِ قَتْلِهِ))

[الصارم المسلول 32]

میرے علم میں کوئی ایسا مسلمان نہیں جس نے رسول اللہ ﷺ کو گالی دینے
والے کی سزا قتل کے بارے میں اختلاف کیا ہو۔

❸ محمد بن سحون رحمۃ اللہ علیہ

محمد بن سحون رحمۃ اللہ علیہ فرماتے ہیں کہ

((أَجْمَعَ الْعُلَمَاءُ عَلَيَّ أَنْ شَاتِمَ النَّبِيَّ ﷺ وَالْمُتَنَقِّصِ لَهُ

كَافِرٌ وَالْوَعِيدُ جَاءَ عَلَيْهِ بِعَذَابِ اللَّهِ لَهُ. وَحُكْمُهُ عِنْدَ الْأُمَّةِ

الْقَتْلُ وَمَنْ شَكَّ فِي كُفْرِهِ وَعَذَابِهِ كَفَرَ.))

[الصارم المسلول 32، 33]

شاتم رسول ﷺ اور آپ کی توہین و تنقیص کرنے والا کافر ہے اس پر علماء کا اجماع ہے شاتم رسول ﷺ کے لئے اللہ کے عذاب کی سخت وعید آئی ہے۔ امت کے نزدیک اس کا حکم قتل ہے اور جو کوئی اس کے کفر اور عذاب میں شک کرے وہ کافر ہے۔

4 امام احمد بن حنبل رحمۃ اللہ علیہ

امام احمد بن حنبل رحمۃ اللہ علیہ فرماتے ہیں کہ ”كُلُّ مَنْ شَتَمَ النَّبِيَّ ﷺ أَوْ تَنَقَّضَهُ مُسْلِمًا كَانَ أَوْ كَافِرًا فَفَعَلِيهِ الْقَتْلُ وَأَرَى أَنْ يُقْتَلَ وَلَا يُسْتَأْتَبُ“

[الصارم المسلول 33]

جو آدمی نبی ﷺ کو گالی دیتا ہے یا آپ ﷺ کی شان میں گستاخی کرتا ہے وہ مسلمان ہو یا کافر اس کا قتل کرنا واجب ہے اور میری رائے یہ ہے کہ اسے توبہ کرنے کی مہلت نہ دی جائے بلکہ فوراً قتل کر دیا جائے۔

5 امام مالک رحمۃ اللہ علیہ

خليفة هارون رشيد نے امام مالک رحمۃ اللہ علیہ سے نبی اکرم ﷺ کی شان اقدس میں گستاخی کرنے والے کا حکم دریافت کیا۔ تو امام مالک رحمۃ اللہ علیہ نے فرمایا۔

”مَا بَقَاءَ الْأُمَّةِ بَعْدَ شَتْمِ نَبِيِّهَا“ [الشفا القاضی عیاض 2/223]

اس امت کو زندہ رہنے کا کوئی حق نہیں جس کے نبی ﷺ کو گالیاں دی جائیں۔

6 امام ابن تیمیہ رحمۃ اللہ علیہ

شیخ الاسلام امام ابن تیمیہ رحمۃ اللہ علیہ فرماتے ہیں کہ:

((إِنَّ مَنْ سَبَّ النَّبِيَّ ﷺ مِنْ مُسْلِمٍ أَوْ كَافِرٍ فَإِنَّهُ يَجِبُ

قَتْلُهُ هَذَا مَذْهَبُ عَامَّةِ أَهْلِ الْعِلْمِ)) [الصارم المسلول 31]

عام اہل علم کا مذہب ہے کہ جو آدمی نبی ﷺ کو گالی دے خواہ مسلمان ہے یا کافر اسکو قتل کرنا واجب ہے۔

7 علامہ ابن عابدین شامی رحمۃ اللہ علیہ

علامہ ابن عابدین شامی رحمۃ اللہ علیہ فرماتے ہیں کہ ”فَنَفْسُ الْمُؤْمِنِ لَا تَشْتَفِي

مِنْ هَذَا السَّبِّ اللَّعِينِ الطَّاعِنِ فِي سَيِّدِ الْأَوْلِيَيْنِ وَالْآخِرِينَ الْأَبْقَتَلِهِ

وَصَلْبِهِ بَعْدَ تَعْذِيْبِهِ وَضَرْبِهِ فَإِنَّ ذَلِكَ هُوَ اللَّاتِقُ بِحَالِهِ

[رسائل ابن عابدین 347/1]

جو ملعون اور موذی سید الاولین والآخرین علیہ الصلوٰۃ والسلام کی شان میں گستاخی اور سب و شتم کرے۔ اس کے بارے میں مسلمانوں کے دل ٹھنڈے نہیں ہوتے جب تک اس کو سخت سزا کے بعد قتل نہ کیا جائے یا سولی پر نہ لٹکایا جائے کیونکہ وہ اسی سزا کے لائق ہے۔

8 شیخ الاسلام ابن تیمیہ رحمۃ اللہ علیہ

شیخ الاسلام رحمۃ اللہ علیہ فرماتے ہیں کہ ”إِنَّ النَّبِيَّ ﷺ كَانَ لَهُ أَنْ يَغْفُوَ عَمَّنْ

شَتَمَهُ وَ سَبَّهُ فِي حَيَاتِهِ وَلَيْسَ لِلْأُمَّةِ أَنْ يَغْفُوا عَنْ ذَلِكَ“ [الصارم المسلول]

جو آدمی آپ ﷺ کی زندگی میں آپ کو گالی دیتا آپ ﷺ اس شخص کو معاف

کر سکتے تھے لیکن آپ کے بعد امت کے پاس یہ حق نہیں ہے کہ وہ کسی گستاخ رسول ﷺ

اور توہینِ رسالت ﷺ کے مرتکب ہونے والے کو معاف کرے۔
 بس اب ضرورت ہے عمیر بن عدی، سالم بن عمیر، محمد بن مسلمہ، ابونانکہ، عبد
 اللہ بن عتیک، زبیر بن عوام اور خالد بن ولید رضی اللہ عنہم جیسے جانثاروں کی جنہوں نے
 گستاخانِ رسول ﷺ کے سر اُنکے جسموں سے الگ کر دیے۔

اللَّهُمَّ أَرْفَعْ دَرَجَتَهُمْ فِي أَعْلَىٰ عِلِّيِّينَ



لَا تَكْفُرْنَا وَاللَّهِ نَبِيٌّ

۹۹۔۔۔ مائل تاوان۔ لاہور

نمبر.....15617

للهم
صلى على محمد وعلى آل محمد

وبارك وسلم

صلى على محمد

صلى على محمد

